
ನನ್ನಃಹಮ್ಮಿನೆ ಕಾಳಿಕೆ 


ಅರಿಕೆ 


ನನ್ನ ವಿದ್ಯಾರ್ಥಿ ಮಿತ್ರ ಚಿ|| ಪ್ರಭುಶಂಕರನ “ ಅಂಗುಲೀಮಾಲ' 
ನಾಟಕವನ್ನು ನಮ್ಮ ಮಾಲೆಯಲ್ಲಿ ಪ ರ್ರಕಟಿಸಲು ಹರ್ಷವಾಗುತ್ತಿದೆ. 
ಈ ಅವಕಾಶವನ್ನು, ಕಲ್ಪಿ ಸಿಕೊಟ್ಟು ದಕ್ಕಾಗಿ ಅವನಿಗೂ, ಕವಿ ಕರ್ಮ 
ವನ್ನು ಕುರಿತು ಚ ನ'ಸಾಪೂರ್ಣವಾದ ಮುನ್ನು ಡಿಯನ್ನು ಬರೆದು 
ಕೊಟ್ಟು ಉಪ ಪಕರಿಸಿರುವ ಕವಿವರ್ಯ ಪು.ತಿ. ನ. Ra ಇರ 
ವಾದ ವಂದನೆಗಳನ್ನು ಸಲ್ಲಿಸುತ್ತೇನೆ. ಕೃತಿಗೆ ಒಪ್ಪುವ ಚಿತ್ರ ತ್ರವನ್ನು 
ಬರೆದುಕೊಟ್ಟಿರುವ ಶ್ರೀ ಕಬಿ ್ರಭುಪ್ರಸಾದರಿಗೂ ವಂದನೆಗಳು. 

ಈ ಕೃತಿಯನ್ನು ಜೆ ಮುದ್ರಿಸಿಕೊಟ್ಟಿರುವ ವೆಸ್ಲಿ 
ಮುದ್ರ ಣಾಲಯದವರಿಗೆ ನಮ್ಮ ವಂದನೆಗಳು ಮತ್ತು ಅಭಿನಂದನೆಗಳು. 


ದುರ್ಮುಖೀ ಸಂ || ತ. ಸು. ಶಾಮರಾಯ 
ವೈಶಾಖ ಶುಕ್ಲ ಪೂರ್ಣಿಮಾ ಸಂಪಾದಕ 
ಮೈಸೂರು. 


ಬಿನ್ನಹ 

“ ಒಮ್ಮೊಮ್ಮೆ ಈ ಪಾಪಪ್ರಣ್ಯಗಳ ಯೋಚನೆ ಬರುತ್ತದೆ. ನನಗೆ ಅವು 
ಹಿಡಿಸುತ್ತಿಲ್ಲ ಮೊದಮೊದಲು ಪಾಪ-ಗೀಪಗಳ ಮತ್ತು ಅವುಗಳಿಂದ ಮುಕ್ಕ 
ವಾಗುವುದರ ಕಡೆ ಮನಸ್ಸು ಕೊಡಬೇಕಾಗುತ್ತದೆ. ಆದರೆ ಭಗವಂತನ ಕೃಪೆಯಿಂದ 
ಆತನಲ್ಲಿ ಪ್ರೀತಿಯುಂಟಾಯಿತು ಎ೦ದರೆ ಪಾಪ ಪುಣ್ಯ ಎಲ್ಲಾ ಮರೆತೇಹೋಗಿ 
ಬಿಡುತ್ತದೆ. ಶಾಸ್ತ್ರ ಮತ್ತು ಶಾಸನ ಎಷ್ಟೋ ದೂರದಲ್ಲಿ ಬಿದ್ದು ಕೊಂಡಿರುತ್ತವೆ. 
ಅನುತಾಪ, ಪಾ ್ರಾಯ್ಚಿ ತ ತ್ರ, ಇವುಗಳ ಬತ ಮನಸ್ಸಿ ನಲ್ಲಿ ಎಳದು. 

“ ಪಾಪ-ಗೀಪಗಳ ಕಡೆ ಮನಸ್ಸು ಕೊಡುವುದು, ಸೊಟ್ಟಿ ಸೊಟ್ಟಿ ವಾಗಿ ತಿರುಗಿ 
ಕೊಂಡಿರುವ ನದಿಯ ಮೂಲಕ ಗುರಿಯನ್ನು ಮುಟ್ಟಿದ ಹಾಗಿ. KE ಪ್ರ ಯತ್ನ್ನ ದಲ್ಲಿ 
ಬಹಳವಾಗಿ ಕಷ್ಟ ತೃಪಡಬೇಕಾಗುತ್ತ ದೆ. ಆದರೆ ಪ ವಾಹ ಬಂದು ಎಲ್ಲೆ ಲ್ಲೂ ನೀರು 
ತುಂಬಿರುವಾಗ ಟಾ? ಮುಂದುವರಿದು ``ಲ್ಬಸಮಯದಲ್ಲೆ ಗುರಿಯನ್ನು 
ಮುಟ್ಟಿ ಬಿಡಬಹುದು. ಆಗ ವಲ್ಲೆ ಲ್ಲೂ ಒಂದು ಗಳುವಿನುದ್ದ ನೀರು ನಿಂತಿರುತ್ತದೆ.'' 

ಶ್ರೀ ರಾಮಕೃಷ್ಣ ಪರಮಹಂಸರ ಈ ಮಾತುಗಳಿಗೆ ದೃಷ್ಟಾಂತ ಕಥೆಯೋ 
ಎನ್ನು ವಂತಿರುವ "ಅಂಗುಲೀಮಾಲ 'ನ ಪರಿವರ್ತನೆಯನ್ನು ಕುರಿತ ಇಂಗ್ಲಿಷ್‌ 
ಲೇಖನವೊಂದು" ನನ್ನ ಕಣ್ಣಿಗೆ ಬಿತ್ತು. ಪಾಪಪುಣ್ಯಗಳ ಬಗೆಗೆ ಒಂದು ರೀತಿಯ 
ಜಿಜ್ಞಾಸೆ ಬುದ್ದಿಯ ಮಟ್ಟಿ ದಲ್ಲಿ, ಒಂದು ರೀತಿಯ ಮಂಧನ ಹೃದಯದಲ್ಲಿ ನಡೆಯು 

ತ್ತಿದ್ದ. ಸಮಯ ಅದು. " ಅಂಗುಲೀಮಾಲನ ಕಥೆಯನ್ನು ನಾಟಕರೂಪದಲ್ಲಿ 
ಬರೆದರೆ ಸೊಗಸಾಗಿರುತ್ತದೆ '' ಎಂದು ಸೂಚಿಸಿದವರು ನನ್ನ ವಿದ್ಯಾರ್ಥಿ ಗೆಳೆಯ 
ಚಿ ಅ. ರಾ. ಮಿತ್ರ. ಆ ಸೂಚನೆಯನ್ನು ಗ್ರಹಿಸಿದ ಮನಸ್ಸು ಗೆಳೆಯರ ಒಲವಿನ 
ಹಂದರದ ಮೇಲೆ ಹಬ್ಬಿಸಿದ ಲತಾಕುಂಜ ಈ ಕೃತಿ. ಇದರ ಶ್ರೇಯಸ್ಸೆಲ್ಲ ಅವರ 
ಒಲುಮೆಗೆ ಮುಡಿಪು. 

ಬುದ್ಧನ ಕರುಣೆ ಅಂಗುಲೀಮಾಲನ ಮೇಲೆ ಕಡಲುವರಿಯಿತು. ಇದನ್ನು 
ಯಾವ ರೀತಿಯಿಂದಲೂ ನಿರೀಕ್ಷಿ ಸೆದೆಯೇ ಇದ್ದ ಆತ ತತ್ತರಿಸಿದ. ಜೇತರಿಸಿಕೊಂಡು 
ಎದ್ದುನಿಲ್ಲುವ ವೇಳೆಗೆ ಅವನ ಕಾಲಡಿಯ ಭೂಮಿ ಬದಲಾಗಿತ್ತು. ಬುದ್ಧ ಹಸ್ತಾವ 


1 The Buddha and the Robber—by Marie B. Byles. The Vedanta and 
the West. July-August, 1955. 


vii ಬಿನ್ನ ಹ 
ಲಂಬಿಯಾಗಿ ಅವನು ಪುಣ್ಯಪಧದಲ್ಲಿ ಯಾತ್ರಿಕನಾಗಿದ್ದ. ಇಂಥ ಪರಿವರ್ತನೆ ಸಾಧ್ಯ. 
ಭಗವದ್ಗಿ ತೆಯ ಮಾತುಗಳ, ಪರಮಹಂಸರ ಅಮೃತವಾಣಿ ಇವೆಲ್ಲಾ ಇದಕ್ಕೆ. 
ಫೋಷಣೆಯನ್ನು ನೀಡುತ್ತವೆ. ಅವತಾರಪುರುಷರ ಒಂದು ಮಾತು, ಒಂದು ಸ್ಪರ್ಶ, 
ಒಂದು ನೋಟ, ಇವು ವ್ಯಕ್ತಿಯ ಸುಪ್ತ ಚೇತನದ ತಲಾತಲದಲ್ಲಿರುವ 
ಘೋರಕರ್ಮಗಳ ಸಂಸ್ಕಾರ ಸಮಸ್ತವನ್ನೂ ಸಂಪೂರ್ಣವಾಗಿ ದಹಿಸಿ ದಿವ್ಯಜ್ಞಾ ನ 
ವನ್ನು ದಾನಮಾಡಬಲ್ಲುವು, ಅವನಿಗೆ ನೂತನ ಜನ್ಮವನ್ನು ನೀಡಬಲ್ಲುವು, ಅಧವಾ 
ಜನ್ಮವನ್ನೇ ಇಲ್ಲಗೈಯಬಲ್ಲುವು. ಅಂತಹ ಕೃಪೆಗೆ ಪಾತ್ರನಾಗುವ ವ್ಯಕ್ತಿ 
ಪುಣ್ಯವಂತ. 

ಅಂಗುಲೀಮಾಲನ ಅವಸಾನ, ಮೂಲದಿಂದ ನಾನು ಮಾಡಿಕೊಂಡಿರುವ 
ಪ್ರಮುಖ ಪರಿವರ್ತನೆ. ಈ ಬದಲಾವಣೆ ಕೃತಿಯ ಸೊಬಗನ್ನು ಹೆಚ್ಚಿಸಿದೆ ಎಂದವ 
ರುಂಟು, ಕಲಾಪರಿಪೂರ್ಣತೆಗೆ ಭಂಗ ತಂದಿದೆ ಎಂದವರುಂಟು,. ಮತ್ತೆ ಮತ್ತೆ ಈ 
ರೀತಿಯ ಅಂತ್ಯವನ್ನು ಈರಿತು ಚಿಂತನ ಮಂಧನಗಳನ್ನು ನಡೆಸಿ ಅದು ಮೊದಲು ನನ್ನ 
ಮನದಲ್ಲಿ ಮೂಡಿದಂತೆಯೇ ಉಳಿಸಿದ್ದೆ ನೆ. ಈ ನನ್ನ ವಾದವೆಲ್ಲವನ್ನೂ ಒಂದು 
ವಾಕ್ಯದಲ್ಲಿ ಅಡಕಮಾಡಬಹುದಾದರೆ ಅದು ಹೀಗಿರುತ್ತದೆ: ಸಾವು, ಬದುಕಿನ 
ಅಂತವೂ ಅಲ್ಲ, ಅದರಿಂದ ಈ ಕೃತಿ ದುರಂತವೂ ಅಲ್ಲ. 

ಸುಮಾರು ಒಂದು ತಿಂಗಳಿಗೂ ಹೆಚ್ಚು ಕಾಲ ವ್ಯಾಪಿಸಿದ ಕೃತಿರಚನೆಯ ರಸ 
ಮುಹೂರ್ತಗಳಲ್ಲಿ ಒಂದು ಅಪೂರ್ವವಾದ ಆನಂದವನ್ನು ನನ್ನ ಚೇತನ ಅನುಭವಿಸಿದೆ. 
ಸಹೃದಯರೂ ವಿಮರ್ಶಕರೂ ವ್ಯಕ್ತಪಡಿಸುವ ಒಳ್ಳೆಯ ಮಾತುಗಳಿಂದ ಒದಗ 
ಬಹುದಾದ ಸಂತೋಷಕ್ಕಿಂತ ಅನಂತಪಾಲು ಹಿರಿಯದು ಅದು. ಕವಿಗೆ ಮೂಲ 
ರಸಾನುಭವವನ್ನು ಮತ್ತೆ ದೊರಕಿಸಿಕೊಡುವ ಮಾಧ್ಯಮ ಅವನ ಕೃತಿ. ಹಾಗಾ 
ದಾಗಲೇ ಅದರ ಸಾರ್ಥಕತೆ. ಸಹೃದಯರಿಗೂ ಈ ಕೃತಿ ಅಂತಹ ರಸಮಾಧ್ಯಮ 
ವಾಗಲಿ ಎಂಬುದು ನನ್ನ ಬಯಕೆ. ಅದರ ಪೂರೈಕೆ ಭಗವದಿಚ್ಛೆ. 

ನಾಡಿನ ಶ್ರೀಷ್ಮಕವಿ ಪೂಜ್ಯ ಪು. ತಿ. ನರಸಿಂಹಾಚಾರ್ಯರು ನನ್ನ ಮೇಲೆ 
ತಮಗಿರುವ ಅವ್ಯಾಜವಾದ ಪ್ರೇಮದಿಂದ ಈ ಕೃತಿಯನ್ನು ಓದಿ ಅನೇಕ ಸಲಹೆಗಳನ್ನು 
ನೀಡಿದುದೂ ಅಲ್ಲದೆ, ಅಮೂಲ್ಯವಾದ ಮುನ್ನು ಡಿಯನ್ನು ಬರೆದುಕೊಟ್ಟು ನನ್ನನ್ನು 
ಹರಸಿದ್ದಾರೆ ; ಕೃತಿಯನ್ನು ಶ್ರೀಮಂತವನ್ನಾ, ಗಿ ಮಾಡಿದ್ದಾರೆ. ಅವರ ಮಧುರವಾದ 
ಸ್ನೇಹ ಔದಾರ್ಯಗಳನ್ನು ಸ್ಮರಿಸಹೊರಟರೆ ನುಡಿಗಳು ತಮ್ಮ ಬಡತನವನ್ನು ನೆನೆದು 

ನಾಚಿ ನಿಲ್ಲುತ್ತವೆ. ಅದರಿಂದ ಮೌನವೇ ಕೃತಜ್ಞ ಸ್ರ ತೆಯನ್ನು ಸಲ್ಲಿಸುವ ಕಾರ್ಯವನ್ನು 
ಸಮರ್ಪಕವಾಗಿ ನೆರವೇರಿಸಲಿ, 

ನನ್ನ ವಿದ್ಯಾಗುರುಗಳೂ ವಾತ್ಸಲ್ಯಮೂರ್ತಿಯೂ ಆಗಿರುವ ಪೂಜ್ಯ ಶ್ರೀ 
ತ. ಸು. ಶಾಮರಾಯರು ತಮ್ಮ ಮಾಲೆಯಲ್ಲಿ ಈ ಕೃತಿಯನ್ನು ಪ್ರಕಟಿಸುತ್ತಿದ್ದಾರೆ. 
ಅವರಿಗೆ ನನ್ನಹ್ಯ ೃತ್ಬೂ ಮ ವಂದನೆಗಳು. 

ನಾನು ಸ "ಇಂಗಿ ಷ್‌ ಲೇಖನದಿಂದ ಕೆಲವು ಮಾತುಗಳನ್ನೂ ಸಂಭಾಷಣೆ 
ಗಳನ್ನೂ ಈ ನಾಟಕದಲ್ಲಿ ಉಪಯೋಗಿಸಿಕೊಂಡಿದ್ದೇನೆ. ಅದಕ್ಕಾಗಿ ಲೇಖಕರನ್ನು 
ವಂದಿಸುತ್ತೇನೆ. 

ಪ್ರಸಿದ್ಧ ಕವಿಗಳೂ, ಆಪ್ರಮಿತ್ರರೂ ಆದ ಶ್ರೀ ಜಿ. ಎಸ್‌. ಶಿವರುದ್ರ ಪ್ರನವರೂ 
ಅಕ್ಕರೆಯ ಸೋದರಿಯರು ಶಾಂತಿ ಮತ್ತು ಇಂದಿರೆಯರೂ ನಿರಂತರವಾಗಿ ನೀಡಿರುವ 
ಪರೋಕ್ಷ ಅಪರೋಕ್ಷ ಸ್ಫೂರ್ತಿ ನೆರವುಗಳ ಮಧುರ ಸ್ಮರಣೆ ನನಗೆ ಯಾವಾಗಲೂ 
ಸಂತೋಷವನ್ನು ನೀಡುತ್ತದೆ. 

ಈ ನಾಟಕವನ್ನೋದಿ ಅದಕ್ಕೆ ಸೂಕ್ಕವಾದ ಚಿತ್ರವನ್ನು ಪ್ರೀತಿಯಿಂದ ಬರೆದು 
ಕೊಟ್ಟಿ ನನ್ನ ಪ್ರಿಯಮಿತ್ರ ಶ್ರೀ ಪ್ರಭುಪ್ರಸಾದರಿಗೆ ನಾನು ಅತ್ಯಂತ ಕೃತಜ್ಞ 
ನಾಗಿದ್ದೇನೆ. 

ಬೆಂಗಳೂರು ಐ. ಐ. ಆರ್‌. ಕೇಂದ್ರ ದವರು ಬುದ ದೇವನ ಎರಡೂವರೆ ಸಹಸ್ರ 
ವರ್ಷಗಳ ಜಯಂತಿಯ ಆಚರಣೆಯ ಸಂದರ್ಭದಲ್ಲಿ ಅ ನಾಟಕವನ್ನು ಪ್ರಸಾರ 
ಮಾಡಿದ್ದಾ ರೆ; ಅವರಿಗೂ ಇದನ್ನು ಮೊದಲು ಅಚ್ಚು ಮಾಡಿದ ಪ ಪ್ರಬುದ್ಧ ಟಾ 
ಸಂಪಾದಕರುಗಳಿಗೂ ನನ್ನ ವಂದನೆಗಳು. 

ಚಿ. ಅ. ರಾ. ಮಿತ್ರ ಅವರು ಇದನ್ನು ಅಚ್ಚಿಗೆ ಸಿದ್ಧ ಪಡಿಸಿಕೊಟ್ಟಿದ್ದಾ ರೆ, ಅವರ 
ಒಲುಮೆಯ ನೆರವಿಗಾಗಿ ನಾನು ಖಣಿ. 

ಇದನ್ನು ಅಂದವಾಗಿ ಮುದ್ರಿಸಿರುವ ವೆಸ್ಲಿ ಮುದ್ರಣಾಲಯದವರಿಗೆ 
ವಂದನೆಗಳು. 

ಮೈಸೂರು ಪ್ರ ಭುಶಂಕರ 
ವೈಶಾಖ ಶುಕ್ಲ ಪೂರ್ಣಿಮಾ 
೨೪-೫-೫೬ 

ನನ್ನ ಮೊದಲೆರಡು ಮಾತುಗಳು ಈ ನಾಟಕದ ಪ್ರಾರಂಭದಲ್ಲಿರಬೇಕೆಂದು 
ಪೇಕ್ಲಿಸಿ ಶ್ರೀ ಪ್ರಭುಶಂಕರರು ತಮ್ಮ ವಿಶ್ವಾಸವನ್ನು ವ್ಯಕ್ತಪಡಿಸಿದ್ದಾರೆ. ನಮ್ಮ 
ಪರಸ್ಪರ ಸೌಹಾರ್ದವನ್ನು ಪ್ರಕಟಿಸುವುದಕ್ಕೆ ನನಗೆ ಬಹು ಸಂತೋಷ. ಭಾವುಕರೂ, 
ಸ್ತ್ರ ಪಕ್ಷಪಾತಿಗಳೂ, ವಿನಯಶೀಲರೂ, ಆಗಿರುವ ನನ್ನೀ ಮಿತ್ರರಿಗೆ ಕಾವ್ಯಶಾಸ್ತ್ರ 
ಜಿಜ್ಞಾ ಸೆಯಲ್ಲಿರುವಷ್ಟು ಅಭಿರುಚಿ ತಮ್ಮ ಕಾವ್ಯದ ಪ್ರಶಂಸೆಯಲ್ಲೂ ಇಲ್ಲ. ಏರಿಕೆ 
ಯಲ್ಲಿರುವ ಚೈತನ್ಯದ ಲಕ್ಷ್ಮಣವಿದು. ಹಾಗೂ ಕಾವ್ಯದಲ್ಲಿ ಕಳೆಯಿದ್ದರೆ ಅದು 
ಸ್ವಯಂಪ್ರಕಾಶಕವಾದುದರಿಂದ ಕಣ್ಣು ಳ್ಳವರಿಗೆ ಅದನ್ನು ಬೆರಳಿಟ್ಟು ತೋರುವ ಅವಶ್ಯಕ 
ವಿಲ್ಲವೆಂಬ ಮರ್ಮವನ್ನು ಶ್ರೀ ಪ್ರಭುಶಂಕರರು ಬಲ್ಲರು. ತಮ್ಮ ಕೃತಿಯಲ್ಲಿ ಆವರಿಗೆ 
ವಿಶ್ವಾಸವುಂಟು ; ಈ ನಾಟಕವನ್ನು ಸುಶಿಕ್ಸಿ: ತರಾದ ತಮ್ಮ ಗೆಳೆಯರ ವಿಮರ್ಶೆಯ 
ಒರೆಗಲ್ಲಿನ ಮೇಲೆ ತೀಡಿ ಬಣ್ಣ ನೋಡಿದ್ದಾ. ರೆ. ಆದುದರಿಂದ ನನ್ನ ಕೆಲಸ ಈಗ ಹಗುರ: 
ನಾನೂ ಅವರೂ ಕಲೆತಾಗ ಆಡುವ ಕೆಲವು ಮಾತುಗಳನ್ನು ಬರಹಕ್ಕೆ ಇಳಿಸುವುದು. 
ಕಾವ್ಯ ಎಂಬ ಮಾತನ್ನು ಉಚ್ಚರಿಸಿದ ಕ್ಷಣವೇ ಮತ್ತೆರಡು ಮಾತುಗಳು 
ಮೂಡುತ್ತವೆ ; ಪ್ರತಿಭೆ ಮತ್ತು ಧ್ವನಿ. ಕವಿಯ ಪರವಾಗಿ ಪ್ರತಿಭೆ, ಸಹೃದಯನ 
ಪರವಾಗಿ ಧ್ವನಿ; ಇಲ್ಲಿ " ಪ್ರತಿಭೆ'ಯಂತೆ ಆಗಮನ, ಅಲ್ಲಿ " ಧ್ವನಿ 'ಯಂತೆ ನಿರ್ಗಮನ. 
ನಡುವೆ ಮಹತ್ತರವಾದ ಕಾವ್ಯಕೋಲಾಹಲ. ಅವರವರ ಅಭಿರುಚಿಗೂ ಸಂಸ್ಕಾರಕ್ಕೂ 
ತಕ್ಕುಂತೆ, " ಪ್ರತಿಭೆ 'ಯಲ್ಲಿ ಮೂಡಿದಂತೆ ತೋರದೆ " ಧ್ವನಿ 'ಯಲ್ಲಿ ಪರಿಣಾಮವನ್ನು 
ಕಾಣದೆ, ಬರಿಯ ಕಾವ್ಯ ಕಾಯವನ್ನು ಮಾತ್ರ ಪ್ರದರ್ಶಿಸುವಂತಿರುವ ಕೃತಿಗಳೂ 
ಹೇರಳವಾಗಿ ಕಂಡುಬರುತ್ತವೆ. ಇವುಗಳಿಂದ ಉಪಯೋಗವಿಲ್ಲದಿಲ್ಲ. ಇವುಗಳಿಂದ 
ಒಂದು ಸಾಹಿತ್ಯಕ್ಕೆ ಮೈದುಂಬು ಬರುತ್ತದೆ. ಪ್ರತಿಭೆಯಿಂದ ಪ್ರಾಪ್ತವಾದ ಕಾವ್ಯ- 
ವ್ಯಾಪಾರದ ಉಳಿವಿಗೆ ಇವು ಮುಖ್ಯವಾಗಿ ಬೇಕು. ಇವುಗಳನ್ನು ಅಭ್ಯಸಿಸದೆ 
ಪ್ರತಿಭಾಮೂಲ ಧ್ವನ್ಯಂತ ಕಾವ್ಯಗಳನ್ನು ಗುರುತಿಸುವುದೂ ಕಷ್ಟವಾಗುತ್ತದೆ. 
ಕುಮಾರವ್ಯಾಸನ ಅಕ್ಕಪಕ್ಕದಲ್ಲಿ ಅವನ ಕಾವ್ಯೋತ್ಛರ್ಷವನ್ನು ತೋರುವುದಕ್ಕೋ 
ಎಂಬಂತಿರುವ ಎಷ್ಟೊಂದು ಕೃತಿಗಳು! ಅಲ್ಲದೆ ಅವ್ಯಾಹತವಾಗಿ ಕಾವ್ಯಕರ್ಮ 
ನಡೆಯದಿದ್ದರೆ ಪ್ರತಿಭಾಶಾಲಿಯಾದ ಕವಿ ಮತ್ತು ಆತನ ಕಾವ್ಯದಿಂದ ಹಾಯ್ದ ಟ್ಟನ್ನು 

xii ಮುನ್ನುಡಿ 
ಪಡೆಯಬಲ್ಲ ಸಹೃದಯವೃಂದ, ಇಬ್ಬರೂ ಮೃಗ್ಯರಾಗುತ್ತ್ಯಾರೆ. ಮತ್ತು ಇಂಧ ಕಾವ್ಯ 
ಕರ್ಮಗಳು ಕಾವ್ಯಪರಿಕರ್ಮಕೌಶಲವನ್ನೂ, ಪದ್ಧ ತಿಯನ್ನೂ ಮಾಸದಂತೆ ಒಳ್ಳಯ 
ಹೊಳವಿನಲ್ಲಿಟ್ಟಿರುತ್ತವೆ. ಕತ್ತಿಯನ್ನು ರುಳಪಿಸುವವರೆಲ್ಲಾ ಶೂರರಾಗಬೇಕಾಗಿಲ್ಲ; 
ಕತ್ತಿಯೂ ಚರಮಾಯುಧವಲ್ಲ. ಶಸ್ತ್ರಾಗಾರವೂ, ಸೈನ್ಯವೂ ವೀರಪ್ರವೃತ್ತಿಯನ್ನು 
ಜೀವಂತವಾಗಿ ಕಾಪಾಡಿಕೊಂಡು ಬರುವುದಕ್ಕೆ ಏರ್ಪಡಿಸಿರುವ ಉಪಾಯಗಳು. 
ಇವು ಶೂರನುದಯವನ್ನು ಹಾಕೈಸುತ್ತವೆ; ಅಂಧವನುದಿಸಿದಾಗ, ಅನುಸರಿಸಿಯೋ 
ವದುರಿಸಿಯೋ, ಅವನನ್ನು ಗುರುತಿಸಿ ಅವನ ಉತ್ಕೃರ್ಷಕ್ಕೂ ಉಪಯೋಗಕ್ಕೂ ಒದಗಿ 
ಬರುತ್ತವೆ. ಆತ ಆ ಕಾಲದ ಪರಿಸ್ಥಿತಿಗೂ, ತನ್ನ ಶಕ್ತಿ ಸೆಂಸ್ಕಾರಗಳಿಗೂ ತಕ್ಕಂತೆ ಇವು 
ಗಳನ್ನು ಬಳಸಿಕೊಳ್ಳಬಹುದು. ಇಲ್ಲ ತನ್ನ ಪ್ರಜ್ಞಾ ಬಲದಿಂದ ಇವುಗಳನ್ನು ತಿರಸ್ಕರಿಸಿ 
ಆ ತಿರಸ್ಕ್ರರಣದಿಂದಲೇ ಪ್ರತಿಭಾ ಪ್ರಚೋದನೆಯನ್ನು ಪಡೆದು ಹೊಸೆ ಶಸ್ತ್ರಗಳನ್ನೂ 
ಕವಾಯತ್ತುಗಳನ್ನೂ ವ್ಯೂಹರಚನೆಗಳನ್ನೂ ನಿರ್ಮಿಸಿ ಬಳಕೆಗೆ ತರಬಹುದು. ಈ ನವ್ಯ 
ಮಾರ್ಗದ ಉಳಿವೂ ಇಂಧ ಮಧ್ಯವರ್ಗಕ್ಕೇ ಸೇರಿದುದು. ಆದುದರಿಂದ ಒಂದು 
ಸಾಹಿತ್ಯದಲ್ಲಿ ನಡೆಯುವ ಸಾಹಿತ್ಯಕರ್ಮದಿಂದ ಎಲ್ಲರಿಗೂ, ಮುಖ್ಯವಾಗಿ ಪ್ರತಿಭಾ 
ಸಂಪನ್ನ ನಿಗೆ, ಉಪಯೋಗವುಂಟು, ಪ್ರಜೋದನೆಯುಂಟು. ಆದುದರಿಂದ ಕಾಮ್ಯ- 
ಪ್ರವೃತ್ತಿಯುಳ್ಳ ಯಾವನೂ ತನ್ನ ಕೃತಿರಚನೆಯಿಂದ ಆ ವೃತ್ತಿಗೆ ಪೋಷಣೆಯನ್ನು 
ಕೊಡುವುದು ಒಂದು ಗಣ್ಯ ಕರ್ಮವೇ ಸರಿ. 

ಅಲ್ಲದೆ ಒಂದು ಕೃತಿಯ ಕಾವ್ಯಗುಣವನ್ನು ನಿಷ್ಕೃಷ್ಟವಾಗಿ ಅಳದು ವಿಂಗಡಿಸಿ 
ಸ್ಥಾ ನಮಾನಗಳನ್ನು ಸ್ಪಷ್ಟಗೊಳಿಸುವ ಚೀಟಿಯಿಂದ ಅದನ್ನು ಅಲಂಕರಿಸುವುದೂ, 
ಸಮಕಾಲೀನ ಕೃತಿಗಳ ವಿಷಯದಲ್ಲಿ ಕಷ್ಟ. ಕವಿಯ ಪ್ರತಿಭೆ ಕವಿಗೆ ವಿಶಿಷ್ಟ ; 
ಸಹ್ಯದಯನ ಧ್ವನ್ಯನುಭವ ಸಹೃದಯನಿಗೆ ವಿಶಿಷ್ಟ. ಹೀಗೆ ವಿಶಿಷ್ಟನಿಂದ ವಿಶಿಷ್ಟನಿಗೆ 
ಪ್ರವಹಿಸುವ ಕಾವ್ಯರಸದ ಪ್ರವಹಣವಾದ ಶಬ್ದಾ ರ್ಧಪಾತ್ರವೂ ಅನಿರ್ದಿಷ್ಟ ರೂಪ 
ರೇಖೆಗಳುಳ್ಳದ್ದು ಕ ಸಾಮಾನ್ಯವೆಂದು ಪರಿಭಾವಿಸಬಹುದಾದ ಕರಿಮುಗಿಲಿನ ಬಣ್ಣವನ್ನು 
ಕಂಡು ಮರುಳಾಗಿ ನಮ್ಮಾಳ್ವಾರ್‌ ಅವರು ಆರು ತಿಂಗಳ ಕಾಲ ತುರೀಯಾವಸ್ಥೆ ಯಲ್ಲಿ 
ನಿಂತರಂತೆ. ಹಾಗೆಯೇ ಬುದ್ಧ ನನ್ನು ತಿರಸ್ಕರಿಸಿದ ದೇವದತ್ತನಂತೆ ಸತ್ಯಾ ವ್ಯದಿಂದಲೂ 
ಧ್ವನಿಯ ರೋಮಾಂಚವನ್ನು ಪಡೆಯಲಾರದ ವಿಮರ್ಶಕವರ್ಗವುಂಟು, ಮತ್ತು 
ಒಂದು ಕೃತಿಯು ಆ ಕಾಲದ ಪ್ರಭಾವಶಾಲಿಗಳಾದ ವಿಮರ್ಶಕರ ಕಾವ್ಯಶಾಸ್ತ್ರ 
ಸಿದ್ದಾಂತಗಳಿಗೆ ಅಳವಡುವಂತಿದೆಯೇ ಇಲ್ಲವೇ ಎಂಬುದರ ಮೇಲೂ ಅದರ 

ಬೆಲೆಯ ಏರುವೆ ಅಧವಾ ಇಳಿತ ಅವಲಂಬಿಸಿದೆ. " ಕಲೆ ಜನಜೀವನದ ಪ್ರತಿಜಿಂಬ' 
ವೆಂಬ ಮತನಿಷ್ಠ ರಿಗೆ ಆ ಮತವನ್ನು ಅಷ್ಟಾಗಿ ಒಲ್ಲದ ಕವಿಯ ಕೃತಿ ರಂಜಿಸದು. 
ಆ ರೀತಿಯಲ್ಲೇ, " ಕಲೆಯ ಚ ಲ ಚೈತನ್ಯೋತ್ಯರ್ಷವನ್ನು ಪಡೆಯುವುದು'' 
ಎಂಬ ಮತಕ್ಕೆ ಸಂದಿರುವ ಕವಿಯ ಕಾವ್ಯ ಭವನಿಮಗ್ನ ತೆಯನ್ನೇ ಬಯಸುವ, 
ಅದರಲ್ಲೆ ರಮಿಸುವ ಜನವರ್ಗಕ್ಕೆ. ರುಚಿಸದು. ಕೆಲವರಿಗೆ ಆವೇಗಗಳ ಸಂಕ್ರಮಣ 
ದಲ್ಲಿ ಅಭಿರುಚಿ; ಮತ್ತೆ ಕೆಲವರಿಗೆ ಅವುಗಳ "ರಸ 'ಪರಿಣಮನದಲ್ಲಿ, ಆದುದರಿಂದ 
ಕಾವ್ಯ ದ ವಿಷಯದಲ್ಲಿ ಯಾವ ಮತದೊಡನೆಯೂ ಅವಿಚಾಲ್ಯ ಸಂಬಂಧವನ್ನಿಟ್ಟು 
ಕೊಳದಿರುವ ಸ ಸಹೃದಯರಿಂದ ಕವಿಗಣಕ್ಕೆ ಬಹು ಉಪಕಾರವಾಗುತ್ತದೆ ಎನ್ನ ಬಹುದು. 
ಇಂಧವರಿಂದಲೇ * ಹಳೆಯವಲ್ಲಿ ಒಳ್ಳೆಯವಕ್ಕೆ ಉಳಿವು ; ನವ್ಯಕಾವ್ಯಕ್ಕೂ ಅವಕಾಶ. 

ಮೇಲೆ ಕಂಡಂತೆ ಕವಿಯ ಕಾವ್ಯದ ಬೆಲೆ ತಾನು ಪ್ರತಿಭಾಶಾಲಿ ಎಂಬ ಆತ್ಮ 
ಪ್ರತ್ಯಯದ ಮೇಲೆ ಅಷ್ಟಾಗಿ ಅವಲಂಬಿಸದೆ ರಸಿಕರನ್ನು ಅವಲಂಬಿಸಿರುವುದರಿಂದ 
ತನ್ನ ಕಲೆಯಲ್ಲಿ ಏರುವೆಯನ್ನು ಇಯಸುವ ಕವಿ ತನ್ನ ಸಾಮರ್ಧ್ಯದಲ್ಲೂ ಪ್ರತಿಭಾ 
ಸಂಪನ್ನ ತೆಯಲ್ಲೂ ಸಂದೇಹಗ್ರ] dd ಬ ತನ್ನ ಕೃ ತಿಯಿಂದ ಸಂತುಷ್ಟ 
ಕಾಸಿದ ರಸಿಕವೃಂದವನ್ನು ಅನಭಿಜ್ಞರೆಂದು ತಂಸ್ಕರಸದಿರುವುದೂ ಕ್ರೀಯಸ್ಯರೆ. 
ತನಗೆ ತನ್ನ " ಒಳಮುದ್ದು” ಕವಿಗೆ ಸತ್ಯವಾಗಿರಬಹುದು. ಅದು ತನ ಹ ಬು 
ಎಂದರೆ, ತನಗೇ ವಿಶಿಷ್ಟ ವಡೆ ಸಾಮಾಜಿಕವಾದ ಶಬ್ದಾರ್ಧಗಳ ತ ಹೊರ 
ಮುದ್ದು ' ಅಗಚೇಕಾಗಿರುವುದನ್ನು ಆತ ಮರೆಯುವಂತಿಲ್ಲ. ಕವಿಯಾಗಲಿ ಕಲೆಗಾರ 
ರಾಗಲಿ ಅವರಿಗಿರುವ ಸಮಸ್ಯೆಯೆಲ್ಲಾ ತಮ್ಮೊಳಮುದ್ದನ್ನು ಹೊರಮುದ್ದಾಗಿಸುವು 
ದೆಂತು ಎಂಬುದೇ. ಏಕೆಂದರೆ " ಒಳಮುದ್ದು ಸೃಷ್ಟವಾದುದಲ್ಲ, ದತ್ತವಾದುದು. 
ತಾನು ಬೇಕೆಂದಾಗ ಅದು ಲಭಿಸದು. ಅದರ. ಪ್ರಾ ದು್ಬಾ ವ ಆಕಸ್ಮಿಕ ಅನಿಯತ; 
ಅದನ್ನು ದೈವಾಯತ್ತವೆಂದರೂ ತಪ್ಪಲ್ಲ. ಇದರ ಬಹಿಷ್ಕರಣಕ್ಕ, ಒದಗಿಬರುವ 
ಚಿಚ್ಛತ್ತಿ ಪ್ರತಿಭೆ. ಪ್ರತಿಭೆಯ ಲಕ್ಷಣವನ್ನು ಒಂದು ಮಾತಿನಲ್ಲಿ ಉಲ್ಲೇಖಿಸುವುದು 
ಕಷ್ಟ. ನವನವೋಸನ್ಕೇಷಶಾಲಿನಿಯಾದ ಪ್ರಜ್ಞೆ ಎಂಬುದು ಅದರ ಅತ್ಯಂತ ಸಮೀಚೀನ 
ವಾದ ವರ್ಣನೆ ಎನ್ನಬಹುದು. ಹಾಗಾದರೆ "ಪ್ರಜ್ಞೆ' ಎಂದರೇನು? ಅರಿವಿನ 
ಸಂವೇದನಾರೂಪವನ್ನು ; ಪ್ರಜ್ಞೆ k ಎನ್ನ ಬಹುದಲ್ಲವೆ ? ಸಂವೇದನೆಯಿಲ್ಲದೆ ಯಾವುದರ 
ನಿಜವಾದ ಅರಿವೂ ನಮಗಾಗದು. ಮಗು ಅಳುತ್ತಿದ್ದರೆ ಮಲತಾಯಿಗೆ ಅದರ 
ಅಸುಖದ ಅರಿವು ಮಾತ್ರ ಆಗುತ್ತದೆ, ತಾಯಿಗೋ ಆ ಅಸುಖದ "ಪ್ರಜ್ಞೆ ' ಮೂಡು 

ತ್ರದೆ. ಜಗತ್ತು ದುಃಖ ಭೂಯಿಷ್ಯವಾದುದು ಎಂಬುದು ಯಾರಿಗೆ ಗೊತ್ತಿಲ್ಲ? 
ಆದರೆ ಆದರ "ಪ್ರಜ್ಞೆ ' ನಮಗಿಲ್ಲ. ಆ "ಪ್ರಜ್ಞೆ'ಯನ್ನು ಪಡೆದುದರಿಂದ ಬುದ್ಧ 
ಕಾಡಿಗೋಡಿ ಪ್ರಬುದ್ಧ ನಾದ, ಸುಸಂಸ್ಕೃತವಾದ ಜೈತನ್ಯ ಮಾತ್ರ ತನ್ನ ಅತ್ಯುನ್ನ ತ 
ಸಿ ತಿಯಲ್ಲಿ " ಪ್ರಜ್ಞೆ 'ಯನ್ನು ಪಡೆಯಬಲ್ಲದು. ಪರರ ಆಡಳಿತದಲ್ಲಿರುವುದು ನಮಗೆ 
ಹೀನಾಯವೆಂಬ ಜ್ಞಾ ನದ " ಪ್ರಜ್ಞಾ ' ರೂಪಕ್ಕೆ ನಿಸ್ಸಂಗನೂ ಯತ್ನ ಶೀಲನೂ 
ಸಾಧುವೂ ಆದ ಮಹಾತ್ಮ ಗಾಂಧಿ ಒಳ್ಳೆಯ ಆಕರವಾದುದರಿಂದ ಅವನ ಮಾತು. 
ಗಳಲ್ಲೂ ನಡತೆಯಲ್ಲೂ ಈ " ಪ್ರಜ್ಞೆ' ಪ್ರವಹಿಸಿ ಎಲ್ಲರನ್ನೂ ಚೇತನಗೊಳಿಸಿತು, ಎಲ್ಲರ 
ಆತ್ಕೋತ್ಯುರ್ಷಕ್ಕೂ ಕಾರಣವಾಯಿತು. ಕವಿಯ ಕಾವ್ಯದಲ್ಲಿ "ಪ ಜ್ಞ ' ಹರಿದಾಗ. 
ಮಾತ್ರ ಅದು ಸಕಲ ಭೋಗ್ಯವಾಗುತ್ತದೆ. ತ ಒಳಮುದ್ದು' ಹೊರಮುದ್ದಾ 'ಗಿ, ಜಗ 
ತ್ತನ್ನು ಬೆಳಗುವುದು ಇಂಧ ಕಾನ್ಮದ ಮೂಲಕ. ಸಂಗೀತ ಕಲೆಗಳಲ್ಲಿ ಗಣ್ಯತಮವೆನಿಸಿ 
ಕೊಂಡಿರುವುದು ಏತರಿಂದ ಎಂದರೆ, ಅದು ಪ್ರಜ್ಞಾ ಪ್ರವಹಣಕ್ಕೆ ಅತ್ಯುತ್ವೃ ಷ್ಟವಾದ 
ಮಾಧ್ಯಮವಾಗಿರುವುದರಿಂದ. ಪ್ರಜ್ಞಾ ವಂತನ ಕಲೆಯಿಂದಾಗಲಿ, ಕಾವ್ಯದಿಂದಾ 
ಗಲಿ ಸಂವೇದನೆಯನ್ನು ಪಡೆವ ಸಹೃದಯನೂ ತನ್ಮೂಲಕ ಆತ್ಮೋತ್ಕರ್ಷವನ್ನು 
ಪಡೆಯುವುದರಿಂದ ಕಲೆಗೂ ಕಾವ್ಯಕ್ಕೂ ಕವಿಗೂ ಆತನಿಂದ ಪುರಸ್ಕಾರ ಲಭಿಸುತ್ತಿದೆ. 

ಈ ಸಂದರ್ಭದಲ್ಲಿ ಕುಮಾರವ್ಯಾಸನ ಈ ಮಾತು ಜ್ಞಾಪಕಕ್ಕೆ ಬರುತ್ತದೆ. 
“ ವೀರನಾರಾಯಣನೆ ಕವಿ ಲಿಪಿಕಾರ ಕುಮಾರವ್ಯಾಸ''--ವೀರನಾರಾಯಣನ ಸ್ಥಾ ನ 
ದಲ್ಲಿ ಅವತರಣೋನ್ಮು ಖವಾದ ಸಂವೇದನಾ ರೂಪದಲ್ಲಿರುವ ವಿಶ್ವದ ಸಮಸ್ತ ಜ್ಞ್ಯಾನ 
ವನ್ನು ಎಂದರೆ ಪ್ರಜ್ಞೆಯನ್ನು ಇಡೋಣ ; ಲಿಪಿಕಾರನ ಸ್ಥಾನದಲ್ಲಿ ಆ ಪ್ರಜ್ಞೆಗೆ 
ಪಾತ್ರವಾಗಿ ಅದರ ಬಹಿಷ್ಟರಣದಲ್ಲಿ ತೊಡಗಿರುವ ಕವಿಯ ಕಾವ್ಯ ಪ್ರವೃತ್ತಿ 
ಯನ್ನಿ ಡೋಣ. ಈಗ ಕುಮಾರವ್ಯಾಸನ ಆಶಯ ಸ್ಪಷ್ಟವಾಗುತ್ತದೆ. ನಾನು 
ಮಾಡತಕ್ಕ ಕಾರ್ಯವೆಲ್ಲ ದೈವದತ್ತವಾದ ಪ್ರಜ್ಞೆಯ ಪ್ರವಹಣಕ್ಕೆ ನಿಮಿತ್ತವಾಗು 
ವುದು ಮಾತ್ರ ಎಂಬುದು ಕವಿಯ ಆಶಯ. " ನಿಮಿತ್ರಮಾತ್ರಂ ಭವ ಸವ್ಯಸಾಚಿನ್‌ ಸ 
ಎಂಬ ಗೀತಾವಾಕ್ಯದಲ್ಲಿ ಸವ್ಯಸಾಚಿನ್‌ ಎಂಬ ಸಂಬೋಧನೆ ಬಹು ಸ್ವಾರಸ್ಯವಾಗಿದೆ. 
ಎಡಗೈಯಲ್ಲೂ ಬಲಗೈಯಲ್ಲೂ ಅದ್ಭುತವಾದ ಕೌಶಲದಿಂದ ಧನುಸ್ಸನ್ನು ಹಿಡಿದು 
ಬಾಣಗಳನ್ನು ಬಿಡಬಲ್ಲ ಅರ್ಜುನನಂಧ ಬಿಲ್ಲಾರ ಮಾತ್ರ ವಿಲಯದಲ್ಲಿ ತೊಡಗಿರುವ 
ದೈವಚಿತ್ತಕ್ಕೆ ನಿಮಿತ್ರವಾಗಬಲ್ಲ; ಮಿಕ್ಕವರಿಗೆ ಹೀಗೆ ನಿಮಿತ್ತವಾಗುವ ಗೌರವವಿಲ್ಲ, 
ಭಾಗ್ಯವಿಲ್ಲ. ಕವಿ ತನ್ನ ಆತ್ಮಸಂಸ್ಥಾರದಿಂದ " ಪ್ರತಿಭೆ'ಗೆ ಎಂದರೆ, ಉದಯೋನ್ಮುಖ 


ಮುನ್ನುಡಿ xv 
ಪ್ರಜ್ಞೆ ಗೆ ಮಿಕ್ಕವರಿಗಿಂತ ಹೆಚ್ಚು ಪಾತ್ರವಾಗುವಂತೆ ಮಾಡಿಕೊಳ್ಳುವುದು ಇದರಲ್ಲಿ 
ಒಂದು ಅಂಶ. ಮತ್ತೊಂದಂಶ, ಹೀಗೆ ಪ್ರಾಪ್ತವಾದ ಪ್ರತಿಭಾಪುರಸ್ಥೃತ ಪ್ರಜ್ಞೆ 
ಯನ್ನು ಎಲ್ಲೂ ಪೋಲಾಗದಂತೆ ಕಾವ್ಯೃಕಾಯದಲ್ಲಿ ಪ್ರವಹಿಸುವಂತೆ ಮಾಡುವ 
ಪರಿಕರ್ಮ ಕೌಶಲವನ್ನು ಪಡೆಯುವುದು. ಇವೆರಡು ಅಂಶಗಳೂ ದೈವಾಯತ್ತಗಳಲ್ಲ, 
ಪುರುಪಾಯತ್ತಗಳು. ಕವಿಯಾಗ ಬಯಸುವವರೆಲ್ಲರೂ ಅಭ್ಯಾಸದಿಂದ ಪಡೆಯ 
ಬಲ್ಲಂಧವುಗಳು. ಆತ್ಮ ಸಂಸ್ಥೆ ರಣ ಬಲದಿಂದಲೂ, ಶಬ್ದಾರ್ಧ ಪರಿಜ್ಞ್ಯಾ ನ ಪ್ರಯೋಗ 
ಕೌಶಲದಿಂದಲೂ, ಪ್ರತಿಭೆಯನ್ನೂ ಪ್ರರುಷಾಯತ್ರವೆನಿಸಿದ ರತ್ನಾ ಕರವರ್ಣಿಯಂಥ 
ಶಿಖರೋಪಾಂತ್ಯ ಕವಿಗಳು ಕನ್ನಡ ಸಾಹಿತ್ಯದಲ್ಲಿ ಇಲ್ಲದಿಲ್ಲ. ವಿದ್ಯಾಧಿದೇವತೆಯಾದ 
ಗಣೇಶನಂಧ " ಲಿಪಿಕಾರ” ದೊರೆಯದಿದ್ದರೆ ವ್ಯಾಸನಂಧವನ ಪ್ರತಿಭೆ ತಾನೆ ಏನು 
ಮಾಡೀತು? ಮಿಕ್ಕ. ಕಲೆಗಳೆಲ್ಲ ಪ್ರತಿಭೆಗೆ ಹೆಚ್ಚು ಪ್ರಾಶಸ್ತ್ಯ ಕೊಡದೆ " ಲಿಪಿಕಾರ 
ತನ'ಕೈ ಕೊಟ್ಟು ಚೆನ್ನಾಗಿ ಬದುಕುತ್ತಿವೆ. ಸಾಹಿತ್ಯ ನಿರ್ಮಿತಿಯಲ್ಲಿ ಮಾತ್ರ ಈಚೀಚೆಗೆ 
ಇದಕ್ಕೆ ಅಷ್ಟಾಗಿ ಪ್ರಾಶಸ್ತ, $ ಪ್ರಾಧಮ್ಯಗಳು ದೊರೆತಿಲ್ಲ. ಸಹೃದಯವೃಂದಕ್ಕೂ 
ಈ "ಲಿಪಿಕಾರ 'ನ ಮೂಲಕವೇ "ಕವಿ'ಯ ದರ್ಶನವೆಂಬುದನ್ನು ಕವಿಯು ಮರೆಯ 
ಬಾರದು. ತಕ್ಕ. ' ಲಿಪಿಕಾರ 'ನಾಗುವುದು ಅಷ್ಟು ಸುಲಭವಲ್ಲ. ವಿಪುಲಾನುಭವ, 
ಅನೇಕ ಶಾಸ್ತ್ರಗಳ ಪರಿಚಯ, ಲೋಕಜ್ಞಾನ ಏಕೆಂದರೆ ಇವುಗಳಿಂದ ತಾನು 
ಸಂಪಾದಿಸಿರುವ ಜ್ಞಾ ನವೇ ತನ್ನ ಕಾವ್ಯದ ಸಂವೇದನಾ ಸಾಮಗ್ರಿ--ಇವುಗಳನ್ನು 
ಕವಿ ಪಡೆದಿರದೆ ತನಗೆ ಪ್ರಾಪ್ರವಾಗಬಹುದಾದ ಪ್ರತಿಭೆಗೆ ತಕ್ಕ ಆಕರನಾಗಲಾರ. 
ಜ್ಞಾನ ಸಂವೇದನೆಗೆ ಪರಿಣಮಿಸುವುದು ದೈವಚಿತ್ರಕ್ಕೆ ಸೇರಿದುದು, ಎ೦ದರೆ ಪ್ರಜ್ಞೆ 
ತಾನೊಲಿದವನಿಗೆ ದೊರೆಯುತ್ತದೆ. ಅದರ ಅವತರಣ ಪ್ರವೃತ್ತಿ, ಎಂದರೆ, ಪ್ರತಿಭೆ. 
ಯಾವ ಕವಿಯನ್ನಾ ದರೂ ಕುರಿತು “ಸ ಮೇ ಪ್ರಿಯಃ” ಎನ್ನ ಬೇಕಾದರೆ 
“ಅನಹಂವಾದೀ, ಶುಚಿಃ, ದಕ್ಷಃ” ಇತ್ಯಾದಿ ಗುಣಗಳಿಗೆ ಆತನೂ ಪಾತ್ರನಾಗ 
ಬೇಕು. ಸತ್ಕಾವ್ಯಗಳ ಅಧ್ಯ್ಯಯನದಿಂದಲೂ, ತನಗಿಂತಲೂ ಮೇಲಾದುದರ ಸಂತತ 
ಸಂಸರ್ಗದಿಂದಲೂ ಅನಹಂವಾದಿತ್ವವನ್ನು ಯಾವನಾದರೂ ಸಂಪಾದಿಸಿಕೊಳ್ಳ 
ಬಹುದು ; ತನ್ನ ಕಾವ್ಯದಲ್ಲಿ ನೈಜತೆಯಿಂದಿರೋಣದರಿಂದ ಶುಚಿತ್ಚವನ್ನೂ, ಔಚಿತ್ಯಾದಿ 
ಕೌಶಲಗಳಿಂದ ದಕ್ಷ: ತೆಯನ್ನೂ ಆತ ಪಡೆಯಬಹುದು. ಇವೆಲ್ಲಾ ಪುರುಸಾಯತ್ತಗಳು. 
ಉದಯೋನ್ಮು ಖ ಪ್ರಜ್ಞೆ ತನ್ನ ಪ್ರವರ್ತನಕ್ಕಾಗಿ ಏತದ್ಗುಣವಿಶಿಷ್ಟನನ್ನೇ ಆರಿಸಿಕೊಳ್ಳುವ 
ಸಂಭವ ಹೆಚ್ಚು . ಇಂಧ ಯತ್ನ ಶೀಲನಿಗೆ ಪ್ರತಿಭೆ ಬಹುಕಾಲ ಸೆಟೆದು ನಿಲ್ಲದು. 

ಎಲ್ಲಕ್ಕೂ ಸತ್ಸ ೦ಗ ಬಹು ಮುಖ್ಯ. “ ಸತಾಂ ಸಂಗಾದ್ವಿನಾ ಲೋಕೇ ಲಭ್ಯತೇ 
ನ ಸುಖಂ ನರೈಃ '', ಕವಿಗೆ ಸತ್ಸಂಗ ಉತ್ಕೃಷ್ಠ ಶೆ ಕೃತಿಗಳು--ಅವುಗಳ ಸೆಂತತಾಧ್ಯಯನ, 
ಪರಾಮರ್ಶಿ, ವಿಮರ್ಶೆ, ಅವುಗಳೊಡನೆ ಸ್ಪರ್ಧೆ. 

ಶ್ರೀ ಪ್ರಭುಶಂಕರರಿಗೆ ಉತ್ಕೃಷ್ಟ ಕಾವ್ಯಗಳ ಸತ್ಸಂಗ ಯಥೇಷ್ಟವಿಡೆ. ಈ ನಾಟಕ 
ವನ್ನು ಓದಿದವರಿಗೆ ಇವರಿಗೆ ಶಬ್ದಗಳ ಮೇಲೂ ಛಂದಸ್ಸಿ ನ ಮೇಲೂ ಒಳ್ಳೆಯ 
ಪ್ರಭುತ್ವವಿದೆ ಎಂಬುದು ಅರಿವಾಗದಿರದು. ಇವರಿಗೆ ಶಾಸ್ತ್ರಾಭಿರುಚಿಯುಂಟು. 
ಈ ನಾಟಕದಲ್ಲಿನ ವಿಷಯ, ಇದರಲ್ಲಿ ಬರುವ ಬುದ್ದನ ತಿಷ್ಯರಾಡುವ ಮಾತುಗಳು 
ಮತ್ತು ಗುರುಸ್ತುತಿ ಇವುಗಳನ್ನು ನೋಡಿದರೆ ಇವರ ಆತ್ಮ ತನ್ನ ಸಂಸ್ಕಾರದಲ್ಲಿ 
ಬಂಧ ಒಳ್ಳೆಯ ದಾರಿಯನ್ನು ಹಿಡಿದಿದೆ-- ಎಂಬುದು ಗೊತ್ತಾ ಸು ಥೆ; ಬುದ್ಗೊ e 
ತವದ Fs ಶುಭದಿನಗಳಲ್ಲಿ "ಬುದ್ದ ಮತ್ತು ಅಂಗುಲಿಮಾಲ ' ಎಂಬ ಎರಡು 
ವಿರುದ್ಧ ಪ್ರ ಕೃತಿಗಳ ಸಂಘರ್ಷಣೆಯಿಂದುಂಟಾದ ಮಹತ್ರ ಜ್ಞ ಕಾಲಕಾಲಕ್ಕೂ, 
ಪರಿಸು yb ತನ್ನ ಯತ್ನ ದಲ್ಲಿ ಶ್ರೀ ಪ್ರಭುಶಂಕರರಂತಹ ಸಂಸ್ಥಾರಸಂಪನ್ನ 
ನ್ನು ಒರಿಸಿಕೊಂಡುದರಲ್ಲಿ ಆತ್ಮ ರ್ಯವೇನಿಲ್ಲ. ಆ ಮಹಾಭಾವ ಇವರಲ್ಲಿ ಹೊಕ್ಕು. 
ಹೊರಬರುವಲ್ಲಿ ಪಡೆದ ಆಕಾರದಿಂದ ಈಗಿನ ಇವರ ಮನೋದ್ರ ವ್ಯ ದ ವಿಶಿಷ್ಟ 
ಗುಣಗಳು ಪ ಪ್ರಕಾಶಕ್ಕೆ ಬರುತ್ತವೆ. ಈ ದ ದ್ರವ್ಯ ದ ಯಾವ ಪ ಪ್ರಶೃತ್ಯಂಶ ಈ ನಾಟಕದ 
ಮೊದಲಲ್ಲಿ ಬುದ್ಧ ನಾಡುವ ಮಯ ಮಾತುಗಳನ್ನು ಪ್ರಚೋದಿಸಿತು, 
ಹಾಗೆಯೇ ಯಾವ ಅಂಶಡೊಡನೆ ತಾಗಿ ಅಂಗುಲೀಮಾಲ ತನ್ನ ಅಸ್ಕಿತ್ರವನ್ನೇ 
ಸಳೆದುಕೊಂಡ ಇತ್ಯಾದಿ ಪ್ರಕಾರಗಳು ರಸಿಕರ ವಿಮರ್ಶೆಗೂ ಶಾಸ್ತ್ರಜ್ಞ ರ 
ಏಶ್ಲೆ €ಷಣಕ್ಕೂ ತಕ್ಕುವು, ಅವರ ಕೌತುಕವನ್ನು ಈರಳಿಸುವಂದವು. ಯತ್ನ ಶೀಲರೂ 
ಸನ್ಮಾರ್ಗಪ್ರಿಯರೂ ಆದ ನನ್ನ ಮಿತ್ರ ರಿಗೆ ಕಾವ ಪಧದಲ್ಲಿ ಸುಖಪ ರ್ರಯಾಣವನ್ನೂ 
ಗಮ್ಯಸಿದ್ಧಿಯನ್ನೂ ಹೃತ್ಪೂ ಸರಾಗ ಕೋರಿ ಈ ಎರಡು ಮಾತುಗಳನ್ನು 
ಮುಗಿಸುತ್ತೇನೆ. 
ವೈಶಾಖ ಶುಕ್ಲ ಪಂಚಮಿ ಪು.ತಿ.ನ. 


ಅಪಿ ಚೇತ್‌ ಸು ದುರಾಚಾರೋ ಭಜತೇ ಮಾಮನನ್ಯಭಾಕ | 
ಸಾಧುರೇವ ಸ ಮಂತವ್ಯಃ ಸಮ್ಯಗ್ವ್ಯೈವಸಿತೋ ಹಿ ಸಃ || 
ಕ್ಷಿಪ್ರಂ ಭವತಿ ಧರ್ಮಾತ್ಮಾ ಶಶ್ವತ್‌ ಶಾಂತಿಂ ನಿಗಚ್ಛತಿ | 
ಕೌಂತೇಯ ಪ್ರತಿ ಜಾನೀ ಹಿ ನಮೇ ಭಕ್ತಃ ಪ್ರಣಶ್ಯತಿ || 
ಭಗವದ್ಗೀತಾ ೪:೩೦, ೨೧. 


ಎಂತಹ ದುರಾಚಾರಿಯೇ ಆಗಿರಲಿ ಅನನ್ಯ ಶರಣನಾಗಿ ನನ್ನ ನ್ದ € ಭಜಿಸಿದು 
ದಾದರೆ ಅಂತಹವನನ್ನು ಸಾಧುವೆಂದೇ ಬಗೆಯಬೇಕು. ಏಕೆಂದರೆ ಆತ ಯಜುವಾದ 
ನಿರ್ಣಯವನ್ನೆ ಸೈಗೊಂಡಿದ್ದಾನೆ. ಅಂತಹವನು ಕ್ಲಿ ಪ್ರವಾಗಿಯೇ ಧರ್ಮಾತ್ಮನಾಗು 
ತ್ರಾನೆ. ಶಾಶ್ವತವಾದ ಶಾಂತಿಯನ್ನು ಪಡೆಯುತ್ತಾನೆ. ತಿಳಿ, ಅರ್ಜುನ, ನನ್ನ 
ಭಕ್ತನಿಗೆ ಎಂದೆಂದೂ ನಾಶವಿಲ್ಲ. 


ಹಾ ತ್ರಗ ಳು 
ಬುದ ದೇವ 
ಛಿ 
ಆನಂದ 
ಅಂಗುಲೀ ಮಾಲಕುಪ್ರಸಿದ್ಧನಾದ ದರೋಡೆಕಾರ. 
ಏಕಾಕ 
ಆ |ಅಂಗುಲ್ಲಮಾಲನ ಅನುಚರರು 
ಬಲಿದಾಸ 
ಬುದ್ದನ ಶಿಸ್ಕರು. 
ಥಿ $ 
ಇಬ್ಬರು ದಾರಿಹೋಳರು 


ಅಂಗುಲೀಮಾಲ 
ದೃಶ್ಯ ೧ 
[ಬುದ್ಧದೇವ ತನ್ನ ಶಿಷ್ಯಪರಿವಾರದೊಂದಿಗೆ ಸಾವತ್ತಿ ನಗರವನ್ನು ಪ್ರವೇಶಿಸುತ್ತಿದ್ದಾನೆ. 
ಎಲ್ಲರಿಗಿಂತ ಮುಂದೆ ಬರುತ್ತಿದ್ದ ಶಿಸ್ಕರು ಹಾಡುತ್ತಿದ್ದಾರೆ.] 
ಶಿಷ್ಯರು 
ಬುದ್ಧ ಚಂದ್ರೋದಯದಿ 
ಹಿಗ್ಗಿ ನಮ್ಮೆದೆ ಕಡಲು 
ಶಾಂತಿ ಶೀಕರವನಿದೊ ಚೆಲ್ಲುತಿಹುದು-- 
ಜಗವ ಗೆಲ್ಲುತಿಹುದು! 
ಇನ್ನಿಬ್ಬರು ಶಿಷ್ಯರು 
ನೂರು ಸಾಸಿರ ದಳದ 
ಬುದ್ಧ ಪದ್ಮವು ಅರಳೆ 
ಭಕುತ ಭೃಂಗವು ಬಂದು ಮುತ್ತುತಿಹುದು-- 
ಸುತ್ತ ಸುತ್ತುತಿಹುದು! 
ಮತ್ತೆ ಹೊದಲ ಶಿಪ್ಯರು 
ಜ್ವಾಲೆ ಮೇಲುದ ಹೊದೆದು 
ಅಗ್ನಿ ದೇವನೆ ನಡೆದು 
ಕರ್ಮ ಕಾನನವನ್ನು ದಹಿಸಲೆಂದು-- 
ನಡೆದು ಬರುವನಿಂದು ! 
[ಅಷ್ಟರಲ್ಲಿ ಬುದ್ಧದೇವ ರಂಗದ ಮಧ್ಯಕ್ಕೆ ಬರುತ್ತಾನೆ. ಜತೆಯಲ್ಲಿ ಆತನ ಶಿಷ್ಯ ಆನಂದ 
ಇದ್ದಾನೆ.] 
0 
ಬುದ 
೦ 
ಅಂತರಂಗದ ಶಾಂತಿ ಬಹಿರಂಗದಲಿ ಅರಳಿ, 
ಜಗದ ಮಾಯೆಗೆ ನಿಬದ ಪೂರ್ಣ ಭ ಮೆಯನು ಸಲಿಸಿ, 


ಅಂಗುಲೀಮಾಲ 


ಚಿತ್ತ ಕಾನಂದವನು ನೀಡುತಿಹುದಾನಂದ ! 

ಆ ಅಂದು, ವೈಶಾಖ ಪೂರ್ಣಿಮಾ ರಜನಿಯಲಿ, 
ಹೃದಯಾಂತರಾಳದಲಿ ಚಿಲುಮೆ ಚಿಮ್ಮಿದ ಒಲುಮೆ 
ಕಡಲಾಗುತಿದೆ ಇ೦ದು. ಅದೊ ಅಲ್ಲಿ ಹೂ ತುಂಬಿ 
ಹುಣಿಯುತಿಹ ಲತೆಯಲ್ಲಿ, ಮರದ ರೆಂಬೆಯ ನೆಮ್ಮಿ 
ಹುಕಿಲಿಹುತೆ ಸುಪ್ರಭಾತದ ಸೊರ್ಯರಶ್ಮಿಯಲಿ 
ಮೈಯೊಡ್ಡಿ ನಲಿಯುತಿಹ ಹಕ್ಕಿ ಜೋಡಿಗಳಲ್ಲಿ 
ಎಲ್ಲೆಲ್ಲು ಆ ಅದೇ ನಿರ್ವಾಣದನುಭೂತಿ 
ಉತ್ಕ್ರುತಿದೆ ಮತ್ತೆ ಮೈ ನವಿರೇಳುವಂತೆ ! 


ಅನಂದ 
ಶಾ೦ತಿ ತುಂಬಿದ ಹೃದಯ, ಒಲುಮೆ ತುಂಬಿದ ಹೃದಯ, 
ನಿರ್ವಾಣದನುಭೂತಿ ಚಿಲುಮೆ ಚಿಮ್ಮುವ ಹೃದಯ 
ಒಳ ಹೊರಗೆ ಜೇತನಾಜೇತನಗಳೆಲ್ಲರಲಿ 
ಶಾಂತಿ ಒಲುಮೆಯನುಳಿದು ಬೇರೇನ ಕಾಣಬಹುದು ? 
ಶಾ೦ತಿಯಲ್ಲದೆ ಜಗಕೆ ಬೇರೇನ ನೀಡಬಹುದು ? 


ಬುದ್ಧ 
ಎ೦ಧ ಸುಂದರ ನಗರ ಸಾವತ್ತಿ, ಆನಂದ! 
ನೋಡಲ್ಲಿ ಕೊಳದಲ್ಲಿ ಅಂಜೆಗಳ ಪರಿವಾರ 
ಜೂಟಾಟವಾಡುತಿವೆ ! ಇದೊ ಇಲ್ಲಿ, ವನದಲ್ಲಿ 
ಸೂರ್ಯಕಾಂತಿಯ ಸುತ್ತ ಬಣ್ಣ ಬಣ್ಣದ ಚಿಟ್ಟೆ 
ಒ೦ದನೊ೦ದನು ಅಟ್ಟಿ ಭ್ರಮಿಷ ಜೀವವ ಹೋಲಿ 
ಎಂಥ ಜೆಲುವನು ಜೆಲ್ಲಿ ಹಾರಿಯೇ ಹಾರುತಿವೆ ; 
ಪಕ್ಷಿ ಕೂಜನದಿ೦ದ ಎದೆಯ ಶಾಂತಿಯು ಕೂಡ 
ನಾದ ಮಾಧುರ್ಯದಲಿ ಮೀಯುತಿದೆ. ಓ ಕಂದ, 
ಆನಂದ, ಇಂ೦ದೇಕೊ ಮತ್ತೆ ಶಿಶುವಾಗಿಹೆನು. 


ಅಂಗುಲೀಮಾಲ 


ಅನಂದ 
ಅಹುದು ತಂದೆ, ಇಂದು ನಿಂದೆ 
ಜಗದ ಸವಿಯ ಸವಿದು ಮತ್ತೆ 
ಶಿಶುವಿನಂದದಿ | 
ಚಲಿಪುದೆಲ್ಲ ಜಗವು ಹೊಲ್ಲ 
ಎಲ್ಲ ಮೋಹ ಎನ್ನ ಲಿಲ್ಲ 


ಎಂದಿನಂದದಿ | 
ಮುನ ನಿನ್ನ ಕಾಣಲಿಲ್ಲ 
ಇಂದಿನಂದದಿ | 
ಬುದ 


(ಕೋಟಿಯ ಕಡೆ ಕೈದೂರುತ್ತ) 
ನೋಡು ನೋಡಾನಂದ. ಆ ಸೈನಿಕರ ವೃಂದ 
ಎನಿತೊಂದು ಬಗೆ ಬಗೆಯ ಶಸ್ತ್ರಾಸ್ತ್ರಗಳ ಹಿಡಿದು 
ಕೋಂಟಿ ಪಕ್ಕದಲಿ ನಡಿ ಕೋಂಟಿಯನು ಕಟ್ಟಿದೊಲು 
ದಟ್ಟಿ ಎಸ ನಿಂದಿಹುದು, ಅಗೊ ನೋಡು ಆನಂದ, 
ಅವರ ತಲೆಯನು ನೋಡು. ಅರಮನೆಯ ಕಳಶವನು 
ತಂದು ನಿಲಿಸಿಹರೆನಲು ತಲೆಯ ತೊಡುಗೆಯ ಶಿಖರ! 
ಖಡ್ಗದಲಿ, ಭಲ್ಲೆಯಲಿ, ಕೈಗಳ ಗುರಾಣಿಯಲಿ 
ಎನಿತೊ ಸೂರ್ಯರು ಹೊಳೆದು, ಸೂರ್ಯರನೆ ತೊಡವಾಗಿ 
ರಚಿಸಿಹರೊ ಎಂಬಂತೆ ಕಾಣುತಿದೆ. ಶ್ರಾವಸ್ತಿ- 
ಗೇತಕಿಂತಹ ರಕ್ಷೆ ? ಪಸೆನದಿಗೆ ಶತ್ರುಗಳ 
ಭೀತಿಯೆ? ಯಾರು ಆ ಶತ್ರುಗಳು ಆನಂದ? 
ಬಿಂಬಸಾರಗು ಇವಗು ಯುದ್ಧ ಮೈದೋರಿದುದೆ? 


ಅನಂದ 
ಅಲ್ರಲ್ರು ಗುರುದೇವ. ಶಾಂತಿಪ್ರಿಯ ಪಸೆನದಿಗೆ 
ಯುದ್ಧ ಭಯ ಇನಿತಿಲ್ಲ. ಸುತ್ತಲಿನ ರಾಜಕೋ 
ಆಸ್ತಮಿತ್ರರು ಇವಗೆ. 


ಅಂಗುಲೀಮಾಲ 
ಬುದ್ಧ 
ಮತ್ತೇಕೆ ಆನಂದ, ಮೃತ್ಯುಭೀತಿಯ ತೋರಿ 
ಸೆಡೆತು ನಿಂತಿಹರಿವರು ಈ ರಾಜಭಟಿರು? 


ಆನಂದ 


ಅಂಗುಲೀಮಾಲನೆಂಬೊಂದು ಹೆಸರನು ನೀನು 
ಕೇಳಿ ಬಲ್ಲೆ ಯ ತಂದೆ? 


ಬುದ್ಧ 

ಏನು ಹೆಸರದು ಕಂದ ? 
ಸ್ಮಿತರುಚಿಯ ಮನಮಾತ್ರ ಅಚ್ಚರಿಯ ತಳೆದರೂ 
ತನುವಿದಿಗೊ ರೋಮಾಂಚ ಕಂಚುಕವ ಧರಿಸುತಿದೆ ! 
ಶಿಶಿರಪ್ರಭಾತದಲಿ ಗಂಗೆ ಸಲಿಲದಿ ಮಿಂದ 
ಮೊದಲಚಣದನುಭವವು ಆಗುತಿದೆ ಆನಂದ. 
ಏನು ಹೆಸರದು ಕಂದ? ಕಡಿದ ಕೈಬೆರಳುಗಳ 
ಮಾಲೆ ಧರಿಸಿಹನೇನು ? 


ಆನಂದ 
(ಕಾತರದ ದನಿಯಲ್ಲಿ) 
ಎಂತರಿತೆ ನೀ ತಂದೆ? 


ಬುದ್ಧ 
ಬಿನದಕೆಂದೆನು ನಾನು ; ದಿಟಿವಾಯ್ತೆ ಆನಂದ? 
ಮನಜಕುಲದೆದೆಯಲ್ಲಿ ರುದ್ರನಾಟ್ಯವ ನಟಿಪ 
ಕೊಲೆಯ ಪೈಶಾಚಿಕತೆ ಅಂಗುಲೀ ಮಾಲನೊಲು 
ಮೈದಳೆದು ಬಂದಿಹುದೆ ? ಅವನಾರು ಆನಂದ? 


ಅಂಗುಲೀಮಾಲ 


ಅನಂದ 
ಮನ್ನಿ ಸೆನ್ನನು ತಂದೆ. ಆ ನರಾಂತಕ, ಜನದ 
ಶಾಂತಿಯನು ಸುಡುಗಾಡನಾಗಿಸಿಹ ವಾರ್ತೆಯನು 
ಬೇಕೆಂದೆ ಬೈತಿಟ್ಟೆ ನಿನ್ನಿಂದೆ. 


ಬುದ್ಧ 
ಹೇಳು ಹೇಳಾನಂದ. ಕೇಳ್ವಕೌತುಕ ನನಗೆ. 
ತಳುವದೆಯೆ ನುಡಿ ನೀನು. ಒನದೆದೆಯೆ 
ನನ್ನೆ ದೆಯು. 


ಆನಂದ 
ನಡೆ ತಂದೆ. ಉಪವನದ ಹಿರಿಯಸುಗೆ ನೆಳಲಿನಲಿ 
ಶುಳಿತುಕೇಳುವೆಯಂತೆ. 
[ಇಬ್ಬರೂ ಹೊರಡುವರು. ಮೊದಲು ಹಾಡಿದವರ ದನಿ ಮತ್ತೆ ದೂರದಿಂದ ಕೇಳಿಬರುತ್ತದೆ.| 
ಬುದ್ದ ಚಂದ್ರೋದಯದಿ 
ಹಿಗ್ಗಿ ನಮ್ಮೆದೆ ಕಡಲು 
ಶಾಂತಿ ಶೀಕರವನಿದೊ ಜೆಲ್ಲುತಿಹುದು- 
ಜಗವ ಗೆಲ್ಲುತಿಹುದು ! 


ಇನ್ನಿಬ್ಬರು ಶಿಷ್ಯರು 
ಬೆಂದೆದೆಯ ತೋಯಿಸಲು 
ಬೆಳುದಿಂಗಳಿನ ಹೊನಲು , 
ಹರಿದು ಬರುತಿಹುದಿದಿಗೊ ಬುದ್ಧ ರೂಪಿ- 
ಪರಮ ಶುದ್ಧ ರೂಪಿ! 


[ತೆರೆ] 


ದೃಶ್ಯ ೨ 


[ಸಾವತ್ತಿಯ ಜೀತವನ, ದೊಡ್ಡ ಅರಳಿಯ ಮರದಡಿಯ ಉನ್ನತಾಸನದ ಮೇಲೆ ಬುದ್ಧದೇವ 
ಮಾಡಿಸಿದ್ದಾನೆ. ಬಳಿಯೇ ಆನಂದ ನಿಂತಿದ್ದಾನೆ. ಸುತ್ತ ಬುದ್ಧನ ಅಸೇಕಮಂದಿ ಶಿಷ್ಯರು 


ಕುಳಿತಿದ್ದಾರೆ.] 
೧ 


ಬುದ 
[) 


ಹೇಳು ಹೇಳಾನಂದ, ಮನವಿದಿಗೊ ಕೌತುಕದ 
ಸೂಜಿಮೊನೆಗೇರುತಿದೆ. ಯಾರು ಅಂಗುಲಿಮಾಲ? 
ಇರವೆಲ್ಲಿ? ತಳುವದೆಯೆ ನುಡಿಕಂದ. 


ಅನಂದ 
ಅದೊ ಅಲ್ಲಿ, ಸೆನಿಷದಲಿ, ಭಯಚಕಿತ ನಾಗರಿಕ 
ಹರಿಣವನು ಸೀಳುವೊಲು ಬಂಡೆಪಂಜವನೆತ್ರಿ 
ವೃತ್ತ ಮೀಸೆಯ ಕೆದರಿ, ದೃಷ್ಟಿಯಲುಗದೆ ನೋಡಿ 
ಹೊಂಚುತಿದೆ ಗಿರಿಯೊಂದು ; ಅದರ ಗುಹೆ ಮನೆಯವಗೆ. 
ಅವನ್ನೆಲ್ಲಿ ಜನಿಸಿದನೊ ಮೇಣೆಲ್ಲಿ ಬಳೆದನೋ 
ಅರಿತವರ ಕಾಣೆ ನಾ. ಆದರಿನಿತೊಂದು ದಿಟ. 
ಮನುಜರೆಡೆ ರಕುತವನೆ ಪೀಯೂಷವನೆಗೈದು 
ಎಳಮೆಯಿಂದಲು ಅವನ ಪೋಷಿಸಿರಲೇ ಬೇಕು 
ಮಾತೃರೂಪದ ಯಾವ ಕಂಟಕಿಯೊ ಆ ತಾಯಿ. 
ರುಂಡ ಮೇಣೆಲಬುಗಳು ಅವನ ಫ್ರೀಡಾವಸ್ತು, | 
ಮೌನದಲಿ ನಿದ್ರಿಸಿಹ ಅಗ್ನಿ ಪರ್ವತವೊಮ್ಮೆ 
ಹೂಂಕರಿಸಿ ಬಾಯ್ದೆರೆದು ಅಗ್ನಿ ಪೂರವ ಸುರಿದು 
ಕಾಡುನಾಡೆಲ್ಲವನು ಮಸಣಗೈಯುವ ತೆರದಿ 
ಇದ್ದಕಿದ್ದಂತೆಯೇ ಗಿರಿಯ ಗುಹೆಯಿಂ ಚಿಮ್ಮಿ 
ಯಾವುದೋ ನಿರ್ಭಾಗ್ಯ ನಗರಿಯನು ಮುತ್ತುವನು 
ಹಿರಿದ ಕತ್ತಿಯ ರುಳಪಿ ಕಾಲಭೈರವನಂತೆ. 


ಅಂಗುಲೀಮಾಲ 

ಪ್ರಳಯ ತಾಂಡವಗೈದು ವಿಲಯದೊಳಗದ್ದು ವನು 
ಕಂಡವರನೆಲ್ಲರನು. ತಾಯೆದೆಯನಪ್ಪಿರುವ 
ಎಳೆಶಿಶುವೊ, ಒಲುಮೆಯಲಿ ಮೈಮರೆತ ಪ್ರೇಮಿಗಳೊ, 
ಬಾಳ ತುದಿಗೈದಿಯೂ ಮೃತ್ಯುವಿಗೆ ಅಂಜುತಿಹ 
ಮುದಿಜನರೊ ಯಾರಾದರೇನಂತೆ ಅವನಿಗೊಂದೇ. 
ಬಳಿಸಾರ್ದು ಕೊಲೆಗೈದು, ಕೈಬೆರಳ ತತ್ತರಿಸಿ 
ವಿಕಟಾಟ್ವಹಾಸದಲಿ ಮಾಲೆ ಸೂಡುವನವನು. 
ನಾಳೆ ಈ ಸಾವತ್ತಿಗೈತರುವ ಸುದ್ದಿಯಿದೆ. 
ಅದರಿಂದಲೇ ದೇವ, ನಗರಕಿಂದೀ ರಕ್ಷೆ. 

ಬುದ್ಧ 
ಅಚ್ಚರಿಯು ಜಗದಂದ ಆನಂದ. ಅಚ್ಚರಿಯ 
ಚಿತ್ರಶಾಲೆಯು ಲೋಕ. ಒಂದೊಂದೆ ತೆರೆ ಸರಿಯೆ 
ಅದರ ಹಿಂದಣ ದೃಶ್ಯ ದಿನದಿನವು ಹೊಸಹೊಸತು 
ಅನುಭವವ ತರುತಲಿದೆ ಹೃದಯಕ್ಕೆ. ಎಡೆಯಲ್ಲಿ 
ಬೆಳಗುತಿಹ ಬೆಳಕೊಂದೆ. ಅದರ ಸುತ್ತಲು ಸುತ್ತಿ 
ವೈವಿಧ್ಯ ಭ್ರಾಂತಿಯನು ಕನಿಸುತಿಹ ಜವನಿಕೆಗ- 
ಳೆನಿತೊಂದು, ಆನಂದ! 

ಅನಂದ 
ದುಃಖದಗಲವ ಕಂಡೆ ನಿನ್ನ ಕೃಪೆಯಿಂ ತಂದೆ. 
ಆದರೇನ್‌ ? ಕಾಣೆ ನಾನ್‌ ಮನುಜನೆದೆ ಕ್ರೌರ್ಯದೊಂ- 
ದಾಳವನು. ಪಾತಾಳದಾಳವನು ಮೀರಿತದು. ನಿಲ್ಲದೆಯೆ 


ಮೀರಿ ಇಳಿಯುತ್ತಿಹುದು. ನಿಲುವುದೆಂದೋ ಕಾಣೆ. 
ನಿಲುವುದೋ ಇಲ್ಲವೋ ಅದುವೆ ಕಳವಳವೆನಗೆ. 


ಬುದ್ಧ 
ನಿಲ್ಲುವುದು ಆನಂದ. ಇಂದಲ್ಲ ನಾಳೆದಿನ, 
ಅಲ್ಲದಿರೆ ಎನಿತೊ ಯುಗಗಳ ಬಳಿಕ, ಕೊಲ್ಲುತಿಹ 


೧೦ ಅಂಗುಲೀಮಾಲ 
ಕೈಗಳಿವು ಹೊಲೆಯ ಕಲೆಯನು ಮರೆತು ಒಂದೊಂದು 
ಜೀವವನು ಪೂಜಿಪುದನರಿಯುವುದು ಆನಂದ. 
ಇಂದಲ್ಲದಿರೆ ನಾಳೆ ತನ್ನ ಕೃತ್ಯಕೆ ತಾನೆ ನಾಚುವುದ 
ಕಲಿಯುವನು ಮಾನವನು. ಅದುವರೆಗು ಶಾಂತಭಾ- 
ವವತಳೆದು ಎದೆಯೊಲವನೇ ನಂಬಿ ಜೀವಜೇ- 
ವದ ಬಳಿಗೆ ಪ್ರೇಮಯಾತ್ರೆಯ ನಡೆದು ಒಲಿವುದನು 
ಕಲಿಸುವುದು ಪರಮಪೂಜಿಯು ನಮಗೆ. ಆನಂದ 
ಭಿಕ್ಲಾ ಪಾತ್ರೆಯನು ತಾ. ಅಂತೆ ಕಮಂಡಲನು. 


ಆನಂದ 
(ಸ್ವಲ್ಪ ಕಾತರತೆಯನ್ನು ಸೂಸಿ) 
ಪಯಣವೆಲ್ಲಿಗೆ ತಂದೆ? 


ಬುದ್ಧ 
ಅಂಗುಲೀಮಾಲನಿರುವಲ್ಲಿಗೆ. 


ಆನಂದ 
ಏನೆಂದೆ ಭಗವಂತ? 


ಬುದ 
ಇ 


ಫೊಲೆಗಡುಕನೆಂದು ನೀನಿದುವರೆಗು ಬಣ್ಣಿ ಸಿದ 
ಒಲುಮೆಯೆದೆಯಿರುವೆಡೆಗೆ. 


ಒಬ ಶಿಪ್ಯ 
ಬ 
ಮೃತ್ಯುಗುಹೆಗೇನ್‌ ! 
ಬುದ್ಧ 
ಸಾವು ಬದುಕುಗಳಲ್ಲಿ ಭೇದವೇ ಕಂದ? 


ಅಂಗುಲೀಮಾಲ ೧೧ 
ಮತ್ತೊಬ್ಬ ಶಿಪ್ಯ 
ಬ 
ಆಗದಾಗದು ತಂದೆ. ಬೇಕೆಂದೆ ಮೃತ್ಯುವನು 
ಅರಸಿ ನಡೆವುದು ತಗದು. 


ಬುದ್ಧ 
ಮೃತ್ಯುವೋ ಅಮ್ಯತವೋ ಎಂತರಿವೆ ನೀನದನು ? 


ಶಿಷ್ಯ 
ನಾ ಬಲ್ಲೆ ಗುರುದೇವ. ಅವನ ಹೆಸರನೆ ಕೇಳಿ 
ಎದೆಯೊಡೆದು ಮಡಿದವರು ಎನಿತೊ ಜನ. ಸಂಶಯವೆ 
ಅದರಲ್ಲಿ? ಹೋಗಲಾಗದು ತಂದೆ. 


ಎಲ್ಲರೂ 
ಹೋಗಲಾಗದು ತಂದೆ, ಹೋಗಲಾಗದು ತಂದೆ. 
ಬುದ್ಧ 
ನಡೆದೆ ನಡೆವೆನು ನಾನು : ತಾಯಿಹಸು, ಕಾಡಿನಲಿ 
ಹಸುರ ಮೇಯಲು ಹೋಗಿ ಸಂಜೆಯಾದರು ಇನ್ನು 
ಹಿ೦ದಕೈತರದಿರುವ ಎಳೆಗರುವನರಸುತ್ತೆ, 
ನಡೆವಂತೆ, ನಡೆದೆ ನಡೆವೆನು ನಾನು, 


ಮತ್ತೊಬ್ಬ ಶಿಷ್ಯ 
ಕರುವಲ್ಲು ಗುರುದೇವ, ಹಿರಿಯ ಹುಲಿ. 


ಬುದ್ರ 


೦ 
ನನ್ನೆದೆಯ ಆಳದಲಿ ನಡೆಯುತಿರುವದ್ಭುತವ 
ಎ೦ತರಿಯುವೈ ಕಂದ? ಸಕಲ ಪ್ರಕೃತಿಯ ಕುಬ 
Ww 


೧೨ 


ಅಂಗುಲೀಮಾಲ 
ಶಕ್ತಿ, ವೈವಿಧ್ಯಗಳು ಒಂದಾಗಿ ಹಾಡುತಿವೆ 
ಸಾಮಾನ್ಯ ಕರ್ಣಗಳ ಜೇಳಿಕೆಯ ಮೀರಿರುವ 
ಕರುಣೆಯಾಕ್ರಂದವನು. ಚಿರಕಾಲ ಸೆರೆಯಾಗಿ 
ಮುಕ್ತಿಯನು ಹಾರೈಸಿ ನರಳುತಿಹ ಸಾಗರವೊ, 
ಬೆಂಕಿಯೊಡಲಿಂ ಜನಿಸಿ ದಿನದಿನವು ಬೇಯುತಲಿ 
ಕರುಣೆಮಳೆಯನು ಬಯಸಿ ತಲೆಯೆತ್ತಿ ನೋಡುತಿಹ 
ಮರುನೆಲವೊ, ಪಧ ತಪ್ಪಿ ಉರುಳುರುಳಿ ಇನ್ನೇನು 
ಸಿಡಿಯಲಿಹ ಗಗನ ನೀಹಾರಿಕೆಯೊ, ಮೇಣಿನೆಲ್ಲವು ಸೇರಿ 
ಒಂದೆ ಸಂಚನು ಹೂಡಿ ಹೊಮ್ಮಿಸಿಹ ರೋದನವೊ 
ನನ್ನೆ ದೆಯನೆಳೆಯುತಿವೆ ತಮ್ಮೆ ಡೆಗೆ. ಕೇಳಿರೈ 
ಕಂದರಿರ. ಜನದೆದೆಯ ಯಾತನೆಯ ಆಭೀಳ 
ನಿಶ್ವಾಸ ಕ್ಟ ಣಕಾಲ ಉಲ್ಲೊ ಲ ಕಲ್ಲೊ ಲ- 
ಗೊಳಿಸಿತ್ಳೆ ಶಾಂತಿಸಾಗರವನ್ನು . ಚಣಕಾಲವಾದರೂ 
ಒಂದಾದಮೇಲೊಂದು ಅಲೆಗಳಿವೊ ಬಡಿಯುತಿವೆ 
ದಡವನ್ನು . ಹಿಂದಣಿಂದರಿಯುವಿರಿ ಇದರರ್ಧ- 
ವನು ನೀವು. ಈಗಳೋ ಒಂದೆ ಜೀವದ ಮೇಲ್ಮೆ 
ಪರಮತಪವೆನಿಸುವುದು. ನಡೆದೆ ನಡೆನೆನು ನಾನು 
ಆ ನನ್ನ ಸೋದರನ ವಿಪಿನದರಮನೆ ಬಳಿಗೆ. 


ಒಬ್ಬ ಶಿಷ್ಯ 
ಒಂದು ಜೀವದ ಮೇಲ್ಮೆ. ಕೋಟಿ ಜೀವದ ಪತನ. 
ಹಿರಿಯ ಜ್ಯೋತಿಯು ಈಗ ಕಾನನಕೆ ನಡೆಯುತಿದೆ. 
ಬೆಳಕ ಪಡೆಯುವೆವೆಂದು ಅದರ ಬಳಿಗೈತಂದು 
ಜೀವ ಸರ್ವಸ್ವವೂ ಬಣ್ಣೆಬತ್ತಿಗಳಾಗಿ 
ಬೆಳಕ ಪಜಿದೇನೆಂದು ಕಾದು ನಿಂದಿರುವಂದು 
ಹಿರಿಯ ಜ್ಯೋತಿಯು ಈಗ ಕಾನನಕೆ ನಡೆಯುತಿದೆ. 
ಚಂದ್ರಮಂಡಲದೆದೆಯು ರವಿಕಿರಣವನು ಬಯಸಿ 


ಅಂಗುಲೀಮಾಲ ೧೩ 


ಅಗಲಾಗಿ ತೆರೆದಂದು ಶಾಶ್ಚತದ ಅಸ್ಕಮಾ- 
ನವ ಬಯಸಿ ನಡೆಯುತಿದೆ ನಿರ್ವಾಣ ರವಿಬಿಂಬ ! 


ಬುದ 
ಏನು ಮಾತಿದು ಕಂದ? ಇದುವರೆಗೆ ನೀನರಿತ 
ಅರಿನಿನಾಳವು ಇದುವೆ? ಎಂಧ ಮೋಹವು ನಿನಗೆ! 
ತಾಯ್ತಂದೆ ಮನೆಮಂದಿ ಪರಿವಾರ ಐಶ್ವರ್ಯ 
ಅಭಿಮಾನ ಸರ್ವಸ್ವವನು ಉಳಿದು ಕೇವಲದ 
ಶಾಂತಿಯನು ಕೇವಲದ ಒಲವನ್ನು ಅರಸುತ್ತ 
ಐತಂದ ನಿಮಗಾದರೂ ಇಂಧ ಗುರುಮೋಹ 
ಕವಿದುದೇ ? ಅಚ್ಚರಿಯು ಜಗದಂದ ಆನಂದ! 
ನಾನು ಸಾಯುವೆನೆಂದೆ ? ಮೃತ್ಯುವಿನ ಅರ್ಥವನು 
ಜೀವನದ ಅರ್ಧವನು ಅರಿಯದಿಹ ಆ ಶಿಶುವು 
ನನ್ನ ಕೊಲ್ಲುವುದೆಂದೆ ? 
ಒಬ್ಬ ಶಿಪ್ಯ 
ಸಂದೇಹವೇ ತಂದೆ? ಉರಿಯ ನಾಲಗೆಯೆತ್ತಿ 
ವನವೆಲ್ಲವನು ಮುತ್ತಿ ಆಪೋಶನಂಗೊಳುವ 


ಕ್ರೂರ ದಾವಾನಲಕೆ ಶ್ರೀ ಗಂಧ-ಗೊಬ್ಬಳಿಯ 
ಭೇದದರಿವಾಗುವುದೆ ? 


ಬುದ್ಧ 
ಶ್ರೀಗಂಧ ದಹಿಸಿದರು ಕಂಪ ಸೂಸಿಯೆ ತಾನು 
ಉಳಿವುದಲ್ಲವೆ ಕಂದ? 
ಒಬ್ಬ ಶಿಷ್ಯ 
ಆಗದಾಗದು ತಂದೆ. ಶ್ರೀ ಬುದ್ಧ ಜೀವರವಿ 


ರಾಹುವದನವನಿಂದೆ ಹೊಗುವುದನು ಕಾಣಲಾ- 
ರೆವು ನಾವು. ಕಂಡುಮೇಣ್‌ ಬದುಕಲಾಕೆವು ನಾವು. 


೧೪ 


ಅಂಗುಲೀಮಾಲ 

ಬುದ್ಧ 
ಪ್ರಿಯಶಿಷ್ಯ ಆನಂದ. ಮಾತು ಮುಗಿಯಿತು ಇನ್ನು. 
ನಡೆದೆ ನಡೆವೆನು ನಾನು. ಎಲ್ಲಿ ತಾ ಕಮಂಡಲನು. 


ಅನಂದ 


ಹಿಮಗಿರಿಯ ಸುಸ್ಲಿರತೆ ನಿನ್ನೆ ದೆಯ ನಿರ್ಧಾರ. 
ಮೇಣಲ್ಲಿ ಜನಿಸಿದುದೆ ಈ ಕಾರುಣ್ಯಗಂಗೆ. 
ಆದರೂ . .. ಆದರೂ . . 


ಬುದ್ಧ 
ಆದರೂ . . . ಏನು ಅದು ಆನಂದ? 


ಆನಂದ 
ಬರಿ ಬಯಲ ಭಯದಲ್ಲಿ ಕಂಪಿಸಿತು ಭಕ್ಕರೆದೆ 
ವನ್ನ ದಿರು ಗುರುದೇವ. ಎನಿತೊ ಸಲ ಶಸ್ತ್ರಾಸ್ತ್ರ 
ಸಚಿ ಫಿ ತರಸೆಂಖ್ಬು ಸಂಖ್ಯೆ ಯಲಿ ಅಂಗುಲೀ- 
ಮಾಲಕ ಬಂ ಸಾಹಸಕೆ ಬೇವವನೆ 
ಪಣವಿಟ್ಟು ನಡೆದರೈ. ಆದರಯ್ಯೊ ನಡೆದರಷ್ಟೆ, 
ಅಗ್ನಿ ಪರ್ವತದೊಡಲ ಸಾರ್ದಂತೆ! 


ಬುದ್ಧ 
ಮೃತ್ಯು ಭೀತಿಯನು ಎದೆಯ ನೆಲದಿಂದ 
ಕಿತ್ತು ನಡೆದರೇ ಆನಂದ? 


ಆನಂದ 
ಇಲ್ಲ ತಂದೇ. 


ಅಂಗುಲೀಮಾಲ ೧೫ 
ಬುದ 
ಎ 
ಹೃದಯ ಕಳಶದಲಿ ಪ್ರೇಮದಮೃತವನು 
ತುಂಬಿ ನಡೆದರೇ ಆನಂದ? 


ಆನಂದ 
ಇಲ್ಲ ತಂದೇ... 


ಬುದ್ಧ 
ಇದೊ ಈಗ, ಓ ಕಂದ, ತೆರಳುತಿಹೆನೊಬ್ಬನೇ. 
ನಿರ್ಭೀತ ಹೃದಯದಲಿ ಪ್ರೇಮವೊಂದನೆ ತುಂಬಿ 
ಪ್ರೇಮವೊಂದನೆ ನಂಬಿ ತಾಯಿಮಡಿಲನ್ಷೆ ೦ತೊ 
ಅಂತೆ ಹೊಗುವೆನು ನಾನು ಪರ್ವತಾರಣ್ಯವನು. 


ಅನಂದ 
ವಿಧವಿಧದ ಬಂಧನದಿ ಸಿಲುಕಿರುವ ನಮ್ಮ ಮನ 
ಎಂತರಿಯಬಹುದಯ್ಯ ಮತಿಯಾಚೆಗಿರುವುದನು ? 
ನಿನ್ನಾಜ್ಞಿ. ಪಾಲನೆಯೆ ಪರಮತಪವೆಮಗೆಂಬೆ. 
[ಬುದ್ಧನ ಕೈಗೆ ಭಿಕ್ಪಾಪಾತ್ರೆ ಕಮಂಡಲುಗಳನ್ನು ನೀಡುತ್ತಾನೆ. ಬುದ್ಧ ದೇವ ಅವುಗಳನ್ನು 
ಸ್ವೀಕರಿಸಿ ಒಮ್ಮೆಯಾದರೂ ಹಿಂದಿರುಗಿ ನೋಡದೆ ಮಂದಸ್ಮಿ ತನಾಗಿ ಗಂಭೀರಭಾವದಿಂದ 
ನಡೆಯುತ್ತಾ ೆ.] 


ಶಿಷ್ಯರ ಗುಂಪಿನಿಂದ ಒಂದು ದನಿ 
ಬುವಿಯ ಪುಣ್ಯ ಮೈದಳೆದು ಬಂದ ರವಿ 
ಅಪರ ಸಾಗರವ ಸೇರಿತೋ ... 


ಆನಂದ 
ತಮದ ತಿಮಿರ ಕುಹರವನ್ನು ಬೆಳಗಲೆಂದು 
ಸಾರಿತೋ ... 


೧೬ 


ಅಂಗುಲೀಮಾಲ 
ಮತ್ತೊಂದು ದನಿ 


ಜೀವರಾಶಿಗಳ ಪಾಷಪುಂಜವನು 
ತೊಳೆವ ಗಂಗೆಯಿದು ಬತ್ತಿತೋ , , . 


ಅನಂದ 
ನರಕದಾಳದಲ್ಲಿ ನಮೆವ ಜೀವಿಗಳನು 
ಎತ್ತಿತೋ. 


ಎಲ್ಲರೂ 

ಓ ಕಾನ್ಗೆ ಓ ಬಾನೆ ಓ ಗಿರಿಯೆ, ಓ ರವಿಯೆ 
ಓ ದಿಗ್ನಿಗಂತ, 

ಜಗದ ಪುಣ್ಯದ ಹಣ್ಣು, ನಮ್ಮ ಹೃದಯದ ಕಣ್ಣು 
ನಮ್ಮ ಭಗವಂತ, 

ನಡೆವನದೊ ದೂರದಲಿ ಕಾನನದ ಸಿಂಹದೊಲು 
ಶ್ರೀಪುಣ್ಯವಂತ [ 

ಈ ಜಗದ ಜ್ಯೋತಿಯನು ಉಜ್ಜ್ವಲಿಸಿ ಕಾಪಿಡಲು 
ತೊಡಿ ನೀವು ನಂತ! 


ಬುದ್ಧ ಗೆ ಜಯ ಶುದ್ಧ ಗೆ ಜಯ 
ಜಯ ಜಗದಾರಾಧ್ಯನಿಗೆ ! 

ಮನದಾಜೆಯ ಮಹನೋನದ 
ಆನಂದ ಸುವೇದ್ಯನಿಗೆ! 

ಬುದ್ಧ ಗೆ ಜಯ ಶುದ್ಧ ಗೆ ಜಯ 
ಜಯ ಜಗದಾರಾಧ್ಯನಿಗೆ ! 


[ತರ] 


ದೃಶ್ಯ ೩ 


[ಕಾಡು. ಸಂಜಿ ನಿಧಾನವಾಗಿ ಇಳಿಯುತ್ತಿದೆ. ಗುಹೆಯ ಮುಂದೆ ಅಂಗುಲೀಮಾಲ ಇಬ್ಬರು 
ಅನುಚರರೊಡನೆ ಕುಳಿತಿದ್ದಾನೆ. ನರಕವೇ ಮೈದಳೆದಂತೆ ರೂಪು. ನರರೆಲುಬಿನಿಂದ ಮಾಡಿದ 
ಕೀಟ, ಕೈಬೆರಳುಗಳ ಮಾಲೆ ಕತ್ತಿನಲ್ಲಿ ಜೋಲಾಡುತ್ತಿದೆ. ಹಿರಿದ ಇಬ್ಬಾಯ ಕತ್ತಿ ಯನ್ನು 
ಒನ್ಮೆ ಅತ್ತ ಒನ್ಮೆ ಇತ್ತ ಬೀಸುತ್ತಿದ್ದಾನೆ.] 


ಅಂಗುಲೀಮಾಲ 

ನಾನಲ್ರೆ, ಚಕ್ರವರ್ತಿ, ಇಹಲೋಕ ಸಾರ್ವಭೌಮ! 
ನರರೆದೆಯು ಮಣಿಯುವುದು ರಾಜರಿಗೆ. ರಾಜಕೋ 
ನಾ ಬರುವ ಶುಭವಾರ್ತೆಯನು ಕೇಳಿ ನಡನಡುಗಿ 
ಕಪ್ಪಕಾಣಿಕೆವಿಡಿದು ಕೈಬೆರಳುಗಳ ಮರೆಸಿ, 
ನಿದ್ದೆ ಭೋಜನವುಳಿದು ಮೃತ್ಯುಸೂಕ್ತವ ಪಠಿಸಿ, 
ತೆರೆದ ಕಣ್‌ ತೆರೆದಂತೆ ಅರೆಸತ್ತು ನಿಲ್ಲುವರು. 
ನಾನವರ ಬಳಿಸಾರಿ ನಿಂತೊಡನೆ ಮೃತ್ಯುವನೆ 
ಕಂಡಂತೆ ಚೀರುವರು. 

(ಕೈಯ ಕತ್ತಿ ಯನ್ನು ಹಣೆಗೆ ಮುಟಿ ೈಸಿಕೊಂಡು) 


ಈ ಖಡ್ಗ ಕಾಳಿಗೋ 
ಅರಸುಗಳ ಕೊರಳುಗಳ ರಂಗದಲಿ ನರ್ತಿಸುವ 
ವೈಭವದ ಪೆರ್ಬಯಕೆ! ಸಲಿಪೆನೌ, ಮಾತಾಯಿ, 
ಅಂಗುಲೀಮಾಲನೀ ಧಮನಿ ಧಮನಿಗಳಲ್ಲಿ 
ವೀರತೇಜದ ರಕ್ಷ ಹರಿಯುತಿರುವನ್ನೆ ಗಂ, 

ಆ ನಿನ್ನ ಬಯಕೆಯನು ! ಅರಸರರಸಾಗಿಯೂ 
ರಾಜ್ಯವನು ಕೋಶವನು ಪದವಿ ವೈಭವಗಳನು 
ಅನಿತೇಳೆ, ತೃಣಕಣವನೊಂದನೂ ಒಲ್ಲೆ ನಾ. 
ಒಂದೆ ಬಯಕೆಯು ನನಗೆ. ನರಶಿರವ ಚೆಂಡಾಡಿ 
ನಿನ್ನಡಿಯಲೀಡಾಡಿ ನೋಡಿ ಸುಖಿಸುವ ಬಯಕೆ. 


೧೮ 


ಅಂಗುಲೀಮಾಲ 

ಓ ದೇವಿ, ಪ್ರಸಾದವೋ ಎಂಬಂತೆ ಕೈಬೆರಳ 
ಪಾಲೆನಗೆ! ಅಂಗುನಿಯ ಕತ್ತರಿಸಿ ಮಾಲೆಸೂ- 
ಡುವ ಸೊಗಳೆ ಸ್ವರ್ಗವೂ ಅಪ್ರಿಯವು ಎನಿಸುತಿದೆ. 

(ಪಕ್ಕದಲ್ಲಿ ಕುಳಿತಿದ್ದ ಅನುಚರನ ಕಡೆ ತಿರುಗಿ) 
ಸಾವತ್ರಿಯಾಕ್ರಮಣಯಜ್ಞ, ಕ್ಕೆ ನಾಳೆಯೆ ಮುಹೂರ್ತ ; 
ನೆನಪಿದೆಯೆ, ಏಕಾಕ್ಟ? 

ಏಕಾಕ್ಷ 
ಅಹುದೊಡೆಯ. ನಾಳೆಯೇ ಮಹನವಮಿ, 


ಅಂಗುಲೀಮಾಲ 

ಮಹನವಮಿ! ಗೆಲ್ಲು ತಾಯಿಯೆ ಗೆಲ್ಲು! ಪಸೆನದಿಯ 
ರಾಜಶಿರ ದಾಸವಾಳದ ಪೂಜೆ ಸಲ್ಲುವುದು 
ನಿನ್ನ ಪಾದಕೆ ನಾಳೆ. ಇನ್ನೆ ನಿತೆನಿತೊ ರಾಜ 
ಮಕುಟಗಳ ಮಣಿಕಾಂತಿ ನಿನ್ನಡಿಯ ಬಾನನ್ನು 
ಇಂದ್ರಧನುನಿನೊಲು ಸಿಂಗರಿಸಲಿದೆ. ಇರು ತಾಯಿ 
ಒಂದಿರುಳು. ಬಳಿಕ ಮಾರಣ ಹೋಮ. ಹಳೆಯ ಅಂ- 
ಗುಲಿಮಾಲೆ ಬೇಸರಾಯಿತು ನನಗೆ, ಹೊಚ್ಚ ಹೊಸೆ 
ಅಂಗುಲೀಮಾಲನಾಗುವೆ ನಾಳೆ, 

(ಇದ್ದ. ಕ್ಕಿದ್ದ ಂತೆಯೇ ಎದ್ದು ನಿಂತು ಬೆರಳು ತೋರಿಸಿ) 


ಏಕಾಕ್ಸ, ನೋಡಜೋ, ಯಾವುದೋ ನರಪ್ರಾಣಿ 
ಇತ್ತಲೇ ಬರುತಲಿದೆ. 
ಏಕಾಕ್ಷ 
ಅಹುದೊಡೆಯ, 
ಅಂಗುಲೀಮಾಲ 


ಏಳೆ ಬಹನೋ ಏನೊ, ಈ ಅಪರ ಸಮಯದಲಿ, 
ಅದೊ ನೋಡು ಬಡಗಲಲಿ ಕೆನ್ನಾ ಲಗೆಯ ಚಾಚಿ 


ಅಂಗುಲೀಮಾಲ ೧೯ 
ಮಾಕಾಳಿ ಸೃಷ್ಠಿ ಿಯನೆ ನೊಣೆಯುವೊಲು ತೋರುತಿದೆ. 
ಬೆಂಗಡೆಗೆ ಅವಳ ಮುಡಿಯನೆ ಹೋಲಿ ಕಾಳ್ಗ ಪು ಕವಿಯುತಿದೆ. 
ಇಂಧಲ್ಲಿ ಬಹನೇಕೆ ? ಬದುಕು ಬೇಸರವಾಯ್ಕೆ ? 
ಸಾವಾಸೆ ಹೆಚ್ಚಿರಲು ಸುಲಭದಲಿ ಮರಣವನು 
ಒಲಿಸುವ ಉಪಾಯವನು ಕಾಣದಾದನೊ ಇವನು! 


ಬಲಿದಾಸ 
ಪಸೆನದಿಯು ಅಟ್ಟಿರುವ ಗೂಢಚಾರನೊ ಏನೊ! 


ಅಂಗುಲೀಮಾಲ 
(ನಗುತ್ತಾ) 
ಸಿಂಹದುಗಾ ಣದಲಿ ಇರುವ ವಸ್ತುವನಳೆಯೆ 
ಜಂಬುಕನು ವೃಷಭವನು ಅಟ್ಟಿದಂತೆಯೆ ಆಯ್ತು, ! 


(ಮೂರು ಜನವೂ ಕೈ ಚಪ್ಪಾಳೆಯಿಕ್ಕಿ ಕೇಕೆ ಹಾಕಿ ನಗುತ್ತಾರೆ. ಬುದ್ಧ ದೇವ ಪ್ರವೇಶಿಸುತ್ತಾನೆ.) 


ಅಂಗುಲೀಮಾಲ 
ನಿಲ್‌ ಅಲ್ಲೆ ಓ ಮನುಜ, ಅಲ್ಲೆ ನಿಲ್‌. 


ಬುದ್ಧ 
ನಿಂತೆ ಇರುವೆನು ನಾನು, ನೀನಿನ್ನು ನಿಂತಿಲ್ಲ. 
(ಎಂದು ಹೇಳಿ ನಡೆಯುತ್ತಲೇ ಇರುವನು. ಅಂಗುಲೀಮಾಲ ಕೆರಳಿ ಬುದ್ಧನ ಮೇಲೆ ಏರಿ 
ಬರುತ್ತಾನೆ. ಅವನ ಅನುಚರರೂ ಅವನನ್ನು ಹಿಂಬಾಲಿಸುತ್ತಾರೆ.) 
ಅಂಗುಲೀಮಾಲ 


ಅ೦ಗುಲೀ ಮಾಲನಿಗೆ ಪಡಿನುಡಿದು ಬದುಕಿರುವ 
ಶೂರನೊಬ್ಬನು ಇಲ್ಲ ಎಂಬರಿವು ಇಲ್ಲದಿಹ 
ಓ ಕುನ್ನಿ, ಸಾವೆ ಶಿಕ್ಷೆಯೊ ನಿನಗೆ! 


೨೦ ಅಂಗುಲೀಮಾಲ 


(ಕತ್ತಿಯನ್ನೆ ತ್ತಿ ಬುದ್ಧನನ್ನು ತೀರ ಸಮೀಪಿಸಿದಾಗ ಬುದ್ಧ ತಲೆಯೆತ್ತಿ ನೋಡುತ್ತಾನೆ. 
ಅಂಗುಲೀಮಾಲನ ಕಣ್ಣು ಬುದ್ಧನ ಕಣ್ಣುಗಳನ್ನು ದಿಟ್ಟಿಸಿ ನೋಡುತ್ತದೆ. ಒಡನೆಯೇ ಕೈಯ ಕತ್ತಿ 
ಕೆಳಗೆ ಬೀಳುತ್ತದೆ. ಎರಡೂ ಕೈಗಳಿಂದ ಹಿಂಬಾಲಕರನ್ನು ತಡೆಯುತ್ತಾನೆ.) 


ಬುದ 
ಛ 


ಓ ನೀನೆ ಅಂಗುಲಿಮಾಲ? ನಿನ್ನನೇ 
ಅರಸುತ್ತ ನಡೆದು ಬಂದುದು ನಾನು ಸಾವತ್ತಿ- 
ಯುಪವನದ ಹಿರಿಯಸುಗೆ ನೆರಳಿಂದ ! 


ಅಂಗುಲೀಮಾಲ 
(ಕಕ್ಕಾಬಿಕ್ಕಿಯಾಗಿ) 
ಏನೆಂದೆ? . . . ಸಾವತ್ತಿ! 
ಯಾರು ನೀ ಸನ್ಯಾಸಿ ? 
ನಿನ್ನ ಕಣ್ಣುಗಳಲ್ಲಿ ಕಡಲುಗಳು ಉರುಳುತಿವೆ, 
ಕಾಣದಿಹ ಯಾವುದೋ ಲೋಕಗಳು ಅರಳುತಿವೆ! 


ಬುದ್ಧ 
ಎಲ್ಲವೂ ಬಯಲ ಭ್ರಾಂತಿಯು ಕಂದ. 


ಅಂಗುಲೀಮಾಲ 
ಕಂದ- ಕಂದ! ಹೊಸತೆನಗೆ ಈ ಮಾತಿನಂದ ! 


ಬುದ್ಧ 
ಹೊಸತು ಹಳತೆಲ್ಲವೂ ಮತ್ತೆ ಭ್ರಾಂತಿಯು ಕಂದ! 


ಅಂಗುಲೀಮಾಲ 
ಯಾರು ನೀ ಸನ್ಯಾಸಿ? ಹೊಚ್ಚ ಹೊಸೆ ಅನುಭವವ 
ನೀಡುತಿಹ ನೀನಾರು? ನನ್ನ ಖಡ್ಗದ ಕಾಳಿ 
ಕೊಲೆಗಳಿಗೆಯಲ್ಲೆ ೦ದು ಮುಷ್ಟಿ ಪೀಠವನುಳಿದು 


ಅಂಗುಲೀ ಮಾಲ ೨೧ 
ಧರೆಗುರುಳಿ ಹೊರಳಿದುದ ಕಾಣೆ ನಾ! ಇದೆ ಮೊದಲ್‌. 
ಹೇಳು ಓ ಸನ್ಯಾಸಿ, ಮಂತ್ರ ವಿದ್ಯೆಯನರಿತ 
ಮಾಟಗಾರನೊ ನೀನು? .... 


ಬುದ್ರ 
ಇ 


ದಿಟಿ ಕಂದ. ಪ್ರೇಮ ಮಂತ್ರವ ಜಪಿಪ ಒಲುಮೆ ಸಾ- 
ಧಕ ನಾನು! 


ಅಂಗುಲೀಮಾಲ 
ಕವಡು ನುಡಿ ನುಡಿಯದಿರು ಓ ಭಿಕ್ಬು. ದಿಟಿವನೊರೆ. 
ನೀನಾರು? ಏತಕಿಲ್ಲಿಗೆ ಬಂದೆ! ಅರಿತು ನುಡಿ! 
ಮೃತ್ಯುವಿನ ನೆಲೆಮನೆಯ ಹೊಕ್ಳಿರುವೆ ನೀನು! 


ಬುದ್ಧ 
ನಿನ್ನನೇ ಅರಸುತ್ತ ಬಂದೆನೆನ್ನೆನೆ ಕಂದ? 
ನಿನ್ನ ಬಯಕೆಯು ನನಗೆ, ನನ್ನ ಬಯಕೆಯು ನಿನಗೆ. 


ಅಂಗುಲೀಮಾಲಾ 
ನಿನ್ನ ಬಯಕೆಯು ನನಗೆ! ನಿನ್ನ ಕೈಬೆರಳುಗಳ 
ಬಯಕೆಯ್ಯೆ ! 
ಬುದ 
ಛು 


(ಎರಡೂ ಕೈಗಳನ್ನು ಮುಂದೆ ಚಾಚಿ) 
ಇದೊ ನನ್ನ ಕೈಬೆರಳ್‌, ಕೊಂಡು ನಲಿಯ್ಕೆ ಕಂದ. 
ಅದನು ನೀಡುವ ಬಯಕೆ ಇಂದೆನ್ನ ಬಗೆಯಂದ | 
ಕೊಳ್‌ ಕಂದ. ಹಳೆಯ ಅಂಗುಲಿ ಮಾಲೆ ಬೇಸರಾ- 
ಯಿತು ನಿನಗೆ. ಇದೊ ಹೊಸತು ಕೈಬೆರಳ್‌. ಕೊಳ್‌ ಇದನ್‌. 


೨೨ 


ಅಂಗುಲೀಮಾಲ 
ಅಂಗುಲೀಮಾಲ 
ಸಾಕು ಓ ಸನ್ಯಾಸಿ, ನುಡಿಯ ಮಂಜನು ಇನ್ನು 
ನನ್ನ ಮೇಲೆಸೆಯದಿರು, ಎಸೆದು ಮೂದಲಿಸದಿರು. 
ಬಂದ ಕಾರ್ಯವನುಸಿರು, ಉಸಿರಿ ನಡೆ ಉಸಿರೊಡನೆ. 


ಬುದ್ಧ 
ಇದುವರೆಗೆ ಗೆದ್ದಿರುವ ರಾಜ್ಯವೆಲ್ಲವ ಮೀರಿ- 


ದೊಂದು ರಾಜ್ಯವ ನೀನು ಗೆಲ್ಲಬೇಕಾಗಿಹುದು. 
ಅದನು ತೋರಿಸಲೆಂದೆ ನಾ ಬಂದೆ. 


ಅಂಗುಲೀಮಾಲ 
ರಾಜ್ಯವೇ ? ಎಲ್ಲವನು ಮೀರಿರುವ ರಾಜ್ಯವೇ J 
ನಾ ಕಾಣದಿರುವೊಂದು ರಾಜ್ಯವೇ ? ಉತ್ತರಕೆ 
ದಕ್ಷ ಣಕೆ ಪೂರ್ವ ಪಶ್ಚಿ ಮಗಳಿಗೆ ದಿಗ್ವಿಜಯ 
ಯಾತ್ರೆಯನು ಮುಗಿಸಿ ಬಂದಿಹೆ ನಾನು! ನನ್ನ ಭಯ- 
ವಾಳದಿಹ ನೆಲವುಂಟಿ ಓ ಭಿಕ್ಕು ? 


ಬುದ 
ಛಿ 
ಇದೆ ಕಂದ. 


ಅಂಗುಲೀಮಾಲ 

ದಾರಿತೋರುವೆಯೇನು? 
ಬುದ್ಧ 
ಅದಕೆಂದೆ ನಾ ಬಂದೆ. 

ಅಂಗುಲೀಮಾಲ 
ನಾ ಬಲ್ಲೆ! ನಾ ಬಲ್ಲೆ! ಅದಕೆ ನಾ ಕೇಳ್ದೆನೈ 
ಮಂತ್ರ ವಿದ್ಯೆಯನರಿತ ಮಾಟಗಾರನೊ ನೀನು! 
ತ್ವರೆಮಾಡು, ಸನ್ಯಾಸಿ, ಎಲ್ಲಿಹುದು ಆ ರಾಜ್ಯ ? 


ಅಂಗುಲೀಮಾಲ ೨೩ 


ಬುದ್ಧ 
ತೋರಿಸುವೆನೈ ಗೆಳೆಯ, ಆದರಂಗುಲಿಮಾಲ 
ನಾ ಪೇಳ್ವ ಕಜ್ಜವದು ಸಾಧ್ಯವೇ ನಿನಗೆ! 


ಅಂಗುಲೀಮಾಲ 
ಸಾಧ್ಯವೇ ! ದಂಡುಗಳ ಕೂಡಿಸಲೆ ? 
ನನಗೇಕೊ ಸೈನಿಕರು-ಆದರೂ ನಿನ್ನೆದೆಯ 
ಧೈರ್ಯಕ್ಕೆ ಇದೊ ಈಗಲೇ ನಡೆದು, ಅರಸುಗಳ 
ಎದೆಯನ್ನು ಖಡ್ಗದಿಂದೆಚ್ಚರಿಸಿ ಪೃಧ್ವಿಯನೆ 
ಕವಿಯುವನಿತೊಂದು ಜನ ಸೈನಿಕರ, ಆನೆ ಮೇಣ್‌ 
ಕುದುರೆಗಳ ಪಡೆಯನೇ ನಿರ್ಮಿಸುವೆನೊಂದೆ ದಿನ- 
ದಲಿ ನಾನು. ನಡೆ ಬೇಗ, ಕಳೆಯದಿರು ಕಾಲವನು. 
ಏಕಾಕ್ಟ, , ಬಲಿದಾಸೆ, ಏಳಿರೇಳಿ! 


ಬುದ್ಧ 
ಅವಸರಕೆ ಎಡೆಯಿಲ್ಲ. ನಿನ್ನದೇ ಆ ರಾಜ್ಯ. 
ಆನೆ ಕುದುರೆಗಳೇಕೆ ? ಕಾಲಾಳು ರಧವೇಕೆ ? 
ನಿನ್ನನೇ ನೀಡಿದರೆ ಸಾಕು ಅದಕೆ. ನುಡಿ ಕಂದ 
ನುಡಿದಂತೆ ನಡೆವೆಯಾ ? 


ಅಂಗುಲೀಮಾಲ 
ನುಡಿವುದಾರೊಡನೆಂದು ಅರಿವಿರಲಿ ಸನ್ಯಾಸಿ, 
ಅಂಗುಲೀಮಾಲನಲಿ ಕವಲು ನುಡಿಗೆಡೆಯಿಲ್ಲ. 
ಒಂದೆ ಸೊರ್ಯನೊಲು ಒಂದೆ ಚಂದ್ರನೊಲು 
ಒಂದೆ ಮಾತು ಅವಗೆ. ನಿನ್ನಾ ಸೆಯನು ನುಡಿಯೀಗ ! 


ಬುದ್ಧ 
[47 

ವೈಭವದ ರಾಜ್ಯವನು ಗೆಲ್ಲಹೋಗುವ ಮುನ್ನ 

ಗೆಲಬೇಕು ನೀನು ನಿನ್ನ ! 


ವಿ೪ 


ಅಂಗುಲೀಮಾಲ 
ಅಂಗುಲೀಮಾಲ 


ಗೆಲಬೇಕು ನನ್ನ ನಾನು! ಅರ್ಥವಿಲ್ಲದ ಮಾತು! 
ವಜ ಸ್ರನಖವನ್ನೆ. ತ ಅವ್ವಳಿಸಿ ವನರಾಜ ಮೃಗರಾಜ 
ಗೆಲಬೇಕು ಕರಿಯನ್ನು. ಗೆಲಬೇಕು ತನ್ನ ನ್ನ್ನ 
ಎಂಬುದದು ಅರ್ಥವಿಲ್ಲದ ಮಾತು ಸನ್ಯಾಸಿ. 
ಅಂಗುಲೀಮಾಲನೀ ಸಮಯಕ್ಕೆ ಮೌಲ್ಯವಿದೆ. 
ಸಮಯವೇ ಸರಸಕ್ಕೆ ? 


ಬುದ್ಧ 
ದಿಟಿ ಕಂದ, ಹರಿಯು ಗೆಲಬೇಕು ಕರಿಯನ್ನು ! 
ಸಾರ್ವಭೌಮತ್ವ ಸಂಸ್ಥಾ ಪನೆಯ ಹಸಿಯೆಜೆಯ 
Ss ಗೆಲಬೇಕು ಕರಿಯನ್ನು ! 
ಮೃಗರಾಜನೆಂದೆಂಬ ಬೇಗಡೆಯ ಮಕುಭನನು 
ತಲೆಗೇರಿಸುವ ಆಸೆಭೂತಕ್ಕೆ ಊಳಿಗದ 
ಭಟನಾಗಿ ಹರಿಯು ಗೆಲಬೇಕು ಕರಿಯನ್ನು. 
ಅದರಿಂದಲೇ ಕಂದ " ಮೃಗರಾಜ 'ನಾದರೂ 
ಮೃಗತನವ ಮೀರದಿದೆ ! 


ಅಂಗುಲೀಮಾಲ 
ಸಾಕು ಹೋಲಿಕೆ ಭಿಕ್ಸು . ನಾನಾರಿಗಾಳು ಖೇಳ್‌ ? 
ಎನ್ನೊ ಡನೆ ಬಾ ಕಾಂಬೆ, ಅರಸುಗಳು ಊಳಿಗದ 
ಭಟಿರಂತೆ ಒಂದು ಕೈಯಲಿ ಜೀವ, ಒಂದು ಕೈ- 
ಯಲಿ ತಂಬುಲದ ಪಾತ್ರೆಯನು ಹಿಡಿದು ಒಡನಡೆವ 
ವೈಭವದ ದೃಶ್ಯವನು. ಒಯಸಿದೆನೊ, ನಡೆಮಡಿಯ 
ಹಾಸುವರು. ಈಗ ಪೇಳ್‌ ಸನ್ಯಾಸಿ, ರಾಜರಿಂ 
ಸೇವೆಯನು ಕೈಕೊಳುವ ನಾನಾರಿಗಾಳ್‌ ? 


ಅಂಗುಲೀಮಾಲ ೨೫ 
ಬುದ್ಧ 

ರಾಜಸೇವೆಯ ಕೊಂಡು ಹಿರಿಯನಾಗುವೆಯೆಂದು 

ಜೋದಿಸುವ ಮನದಾಶಾಶಿಶಾಜಕ್ಕೆ. 

ಅದು ಕುಣಿಸಿದೊಲು ಕುಣಿವ ಮರುಳೊ ನೀನ್‌! 


ಏಕಾಕ್ಷ 
(ಬುದ್ಧನನ್ನು ಹೊಡೆಯಹೋಗುತ್ತಾ ) 


ಏಯ್‌ ತಿರುಕ, ನಮ್ಮೊಡೆಯನನು ಮರುಳೆನುವ 
ನಿನ್ನ ಜಿನ್ನೆ ಲುಬಿಗೇನೊ ಬಂದಿದೆ ಹೊತ್ತು, ! 


ಅಂಗುಲೀಮಾಲ 
(ಅವನನ್ನು ತಡೆದು) 
ಏಕಾಕ್ಟ ನಿಲ್‌, ಬಲಿದಾಸ , , , 
(ಕಣ್ಣು ಸನ್ನೆ ಮಾಡುತ್ತಾನೆ.) 
ನಾ ಕರೆವವಕೆವಿಗೂ ಗುಹೆಯಲಿರಿ. 
(ಇಬ್ಬರೂ ತರಿತಗ್ಗಿ ಸಿ ನಡೆಯುತ್ತಾರೆ. ಅವರು ಮರೆಯಾದನಂತರ ಬುದ್ಧನ ಕಡೆ ತಿರುಗಿ) 
ನನ್ನೆದೆಯ ಕಲಕಿದೆಯೊ ಸನ್ಯಾಸಿ; ಕವಿಯುತಿದೆ 
ಮಂಕೊಂದು ಮತಿಯನ್ನು. ಹಿರಿರಾಜ್ಯವಿಹುದೆಂದೆ. 
ದಾರಿತೋರುನೆನೆಂದೆ, ನನ್ನ ನಾ ಗೆಲ್ಲಲೇಬೇಕೆಂದೆ. 
ಮನದಾಸೆಗಾಳೆಂದೆ. ಅದು ಕುಣಿಸಿದೊಲು ಕುಣಿವ 
ಮರುಳು ನಾನೆನುತಿರುವೆ. ನನ್ನ ಧೈರ್ಯದ ಭೂಮಿ 
ಕಾಲಡಿಯೆ ಕುಸಿಯುತಿದೆ. ನೀನೆನ್ನ ನೋಡದಿರು, 
ನೋಡದಿರು ಸನ್ಯಾಸಿ, ನೋಡಿ ಎದೆ ಕಲಕದಿರು. 
ನನ್ನ ಕಂಡಂಜದವ ನೀನೊಬ್ಬನೇ ಭಿಕ್ಷು ಕ 
ಕೊಲ್ಲದುಳಿಸುವ ಬಗೆಯನಾಂತೆ ನಾ 
ಕಂಡು ನಿನ್ನೊಬ್ಬನನೆ! 


೨೬ ಅಂಗುಲೀಮಾಲ 


(ಹಾಗೆ ಹೇಳುತ್ತಾ ತಲೆ ತಗ್ಗಿ ಸುತ್ತಾನೆ. ಬುದ್ಧ ನಿಧಾನವಾಗಿ ಮುಂದುವರಿದು ಆತನನ್ನು 
ಅಪ್ಪಿ ಕೊಳ್ಳುತ್ತಾನೆ.) 


ಅಂಗುಲೀಮಾಲ 

ಆವುದೀ ಶೀತಲ ಸುಖ ಸ್ಪರ್ಶ! 

ಉಕ್ಕುತಿದೆ ಎದೆ ಹರ್ಷ! 
ನಾ ಬಳಲಿ ಬಂದಂದು ಬದೆಗಪ್ಪಿ ನಲಿವಂದು 
ನನ್ನ ತಾಯ್‌, ನನ್ನೆ ದೆಯು ಹೀರಿದಾ ಮುದವನ್ನು 
ಮೀರಿದಾ ಈ ಸೊದೆಯ ಹರ್ಷವನು ಸೊಸುವೀ 
ಮಾತೆಯಾರ್‌ ? ಒಲುಮೆ ಬತ್ತಿದ ಎದೆಯ ಮರಳಿನಲಿ 
ಪ್ರೇಮವನು ಸಿಂಚಿಸುವ ಈ ಪುಣ್ಯತೀರ್ಧನಾರ್‌ ? 


ಬುದ್ಧ 
ತಲೆಯೆತ್ತು ಓ ಕಂದ. 


ಆಂಗುಲೀಮಾಲ 
ತಲೆಯೆತ್ತಲಾರೆನಾ. ಎತ್ಮಲಾರೆನು ತಲೆಯ. 
ನಿನ್ನ ಕರುಣಾಗಂಗೆ ಕಣ್ಣಿನಿಂ ಧುಮುಕುತಿರೆ 
ಮುಡಿಯೊಡ್ಡಿ ತಡೆವ ಬಲವಿನಿತಿಲ್ಲವೈ ತಂದೆ. 
ಪುಡಿಗಯ್ಯದಿರು ಅಯ್ಯೊ ನನ್ನ ಸಿತು ಶಕ್ತಿಯನು! 


(ಬುದ್ಧನ ಕಾಲಬಳಿ ಕುಸಿಯುತ್ತಾನೆ. ಬುದ್ಧದೇವ ಅಂಗುಲೀಮಾಲನನ್ನು ಬಿಟ್ಟು ಸ್ವಲ್ಪ 
ದೂರದಲ್ಲಿ ನಿಲ್ಲುತ್ತಾನೆ) 
ಬುದ 
[A] 
ಸಾಕು ಈ ದೌರ್ಬಲ್ಯ! ಏಳು ಅಂಗುಲಿಮಾಲ, 


ನೀನೆಂದು ಕಾಣದಿಹ ರಾಜ್ಯವನು ಸಾಧಿಸಲು 
ಎದ್ದೆ ಳು! 


ಅಂಗುಲೀಮಾಲ ೨೭ 


ಅಂಗುಲೀಮಾಲ 
(ನಿಧಾನವಾಗಿ ಎದ್ದು ಬುದ್ಧನ ಮುಂದೆ ಕೈಜೋಡಿಸಿ) 
ಮರೆಮಾಚದಿರು ಇನ್ನು. ನೀನಾರು ಪೇಳಯ್ಯ. 
ನಾಡಾಡಿ ಸನ್ಯಾಸಿ ನೀನಲ್ರು. ಕ್ಷಣದಲ್ಲಿ ನನ್ನೆದೆಯ 
ಒಳಪೊಕ್ಕು ಅರಸಾಗಿ ಆಳುತಿಹ ನೀನಾರು? 


ಬುದ್ಧ 
ದಿಟಿಕು ನಾಡಾಡಿ ನಾ! ಇಂದು ಈ ಊರಿನಲಿ 
ನಾಳೆ ಬೇರೊಂದರಲಿ ಭಿಕ್ಸೆ ಬೇಡುತ ಅಲೆವ 
ಬುದ್ಧ ನೆಂಬರು ನನ್ನ. 
ಅಂಗುಲ ಮಾಲ 
ಬುದ್ಧ ದೇವನೆ ನೀನು! 
(ಎರಡು ಕೈಗಳಿಂದಲೂ ಮುಖವನ್ನು ಮುಚ್ಚಿ ಕೊಂಡು) 
ಸೊಂದೆಯೋ ನೀನೆನ್ನ ಶಾಕ್ಯಮುನಿ, ನೀ ಕೊಂದೆ. 
ರಾಜರಾಜರು ನನ್ನ ಕಾಣಲೆಂತಂಜಿದರೊ, 
ಅಂತೆ ಅಂಜಿದೆ ನಾನು ನಿನ್ನ ನೋಟವನು. 
ಪರ್ವತಾರಣ್ಯಗಳ ಹೃದಯದಲ್ಲಿ ದಟ್ಟೈಸಿ 
ರಾಜ್ಯವಾಳುವ ತಮವು ಸೊರ್ಯಕಿರಣವನೆಂತೊ, 
ರಿವಾರಿಸಿದೆನಂತೆನಾನಿದುವರೆಗೆ ನಿನ್ನನ್ನು, 
ಏಕಿಫ್ಲಿಗೈತಂದೆ? ಓ ತಂದೆ, ಪೇಳೇಕೆನ್ನ ಕೊಂದೆ? 
ಇದುವರೆಗು ನಿದ್ರಿಸಿದ ನನ್ನ ಹೃದಯಕೆ ನಿನ್ನ 
ಕರುಣೆಕಡೆಗೋಲಿಟ್ಟು ಮಥಿಸುತಿಹೆ ಏಕೆ? 
ನಡೆ ತಂದೆ, ಕೃಪೆಯಿಟ್ಟು ನಡ ಈಗ ಇಲ್ಲಿಂದೆ. 


ಬುದ 
೦ 
ನೀನೆ ಪಡೆವೆಯೊ ಕಂದ. ಇದುವರೆಗೆ ಹೊಂದಿದ್ದ 
ಶಾಂತಿ ಭ್ರಾಂತಿಯನಲ್ಲ, ದಿಟಿದ ಶಾಂತಿಯ ಪಡೆವೆ 
ಅದುವೆ ನಾನೊರೆದ ವೈಭವದ ಸಾಮ್ರಾಜ್ಯ ಸಿರಿ. 


೨೮ 


ಅಂಗುಲೀಮಾಲ 
ಅಂಗುಲೀಮಾಲ 

ಪಡೆವೆನೇ ತಂದೆ? ಪಡೆಯಬಹುದೇ ಅದನು? 
ನನ್ನೆದೆಯ ತಮದ ಹಿಮ ಪೆರ್ಬಂಡೆಯಾಗಿರಲು 
ಅದನೊಡೆವ ಬಲವಿರುವ ಅಗ್ಬಿ ಚಾಣವು ಇಹುದೆ ? 
ಏತಕೀ ಬರಿ ಬಯಲ ವಿಭ್ರಾಂತಿ? ನಡೆ ತಂದೆ 
ನನ್ನ ಬಿಡು. ಹಿಂಸಾನಾಗರನ ಪರ್ಯಂಕದಲಿ 
ನಿದ್ರಿಸಿಹ ನನ್ನ ಮನವನು ನೀನು ಕದಡದಿರು. 


ಬುದ 
© 


(ಅಂಗುಲೀ ಮಾಲನನ್ನು ಸಮೀಪಿಸಿ ಅವನ ಎದೆಯನ್ನು ಮೃದುವಾಗಿ ಸೇವರಿಸುತ್ತಾ) 


ಶಾಂತನಾಗೆಲೆ ಕಂದ. ಬೀಸುಗಾಳಿಗೆ ಇನಿತೆ 
ಸರಿಯುತಿಹ ಮರದೆಲೆಯ ಜವನಿಕೆಯ 

ಹಿಂದದೋ ಸಿಂಚಿಸುತೆ ಜೊನ್ನ ವನು ಮೂಡಿಬರು- 
ತಿಜೆ ನೋಡು ಶಾಂತಿಮಯದಾನಂದ ಶಶಿಬಿಂಬ. 
ತುಸು ಮುಂಚೆ, ಸಂಜಿಗತ್ತಲೆ ಕವಿವ ಹೊತ್ತಿನಲಿ 
ತಮವು ಜಗವೆಲ್ಲವನು ತುತ್ತುಗೊಂಡುದೊ ಎಂಬ 
ಭ್ರಾಂತಿ ಮೂಡಿದುದಲ್ಲೆ ? ಇದೊ ಈಗ ಈ ಜಗದ 
ನೀರವ ಧ್ಯಾನದಲಿ ವಿಶ್ವಮನದಂಚಲದಿ 
ಉದಯಿಸುತ್ತಿದೆ ಕಂದ, ಘನವಿಪಿನ ನೈರಾಶ್ಯ- 
ದಂಧತೆಯ ಸೀಳುಶಲಿ ಶಾಂತಿ ಶಶಿ. ಅಂತೆಯೇ 
ನಿರ್ವಾಣ ಶಾಂತಿ ಚಂದ್ರೋದಯವು. ಮೂಡಲದು 
ಎದೆಶುಂಬ ಬೆಳಕು ; ಬೆಳಕೋ ಬೆಳಕು. ಮಿಂಚಿನುಳಿ 
ಘಟ್ಟಿಸಲು ಹೃದಯ ಗ್ರಂಥಿಗಳೆಲ್ಲ ಗಳಿಗೆಯಲಿ 
ಪುಡಿಯಾಗಿ ಸ್ವಚ್ಛಂದ ಛಂದದಲಿ ನರ್ತಿ ಪುದು 
ನಿನ್ನಿರವು. ಸ್ವಾತಂತ್ರ್ಯವೇ ಅದರ ಬೆಳಕಿನೊಡಲು. 
ಪಡೆ ಕಂದ. ಪಡೆದು ನಲಿ ಶಾಂತಿಯನು | 


ಅಂಗುಲೀಮಾಲ ೨೯ 


ಅಂಗುಲೀಮಾಲ 
ಪಥವಾವುದ್ಧೈ ತಂದೆ. ಎಂತು ಪಡೆಯುವೆನದನು ? 
ಬುದ್ಧ 
ಏಳು, ನಡೆ. 
(ಅಂಗುಲೀಮಾಲನ ಕೈಹಿಡಿದು) 
ಇದೊ ನಿನ್ನ ಕೈಹಿಡಿದು 

ಮುಂದೆ ನಡೆಯುವೆ ನಾನು. ಹಿಂದೆ ನೀನೈತರುವೆ. 
ನಡೆ ಕಂದ, ದಾರಿ ಕಾಂಬುದು ನಿನಗೆ. ನಿನ್ನದೇ 
ಮನೆಯಹುದು, ಆ ಶಾಂತಿಯರಮನೆಯು. 
ಸಂತಸದಿ ಮನೆಯೊಡೆಯ ತನ್ನಮನೆ ಹೊಗುವಂತೆ 
ನೀ ನಡೆವೆ ಎದೆಯ ಶಾಂತಿಯ ಗೃಹಕೆ. 


ಅಂಗುಲೀಮಾಲ 
ಈಗಲೇ ...? ಇಂತೆಯೇ ...? 
ಬುದ 
೦ಎ 

ಈಗಲೇ, ಇಂತೆಯೇ, ಒಂದೆ ಪರಿವರ್ತನೆಯು. 
ಕಿತ್ತೆ ಸೆಯೊ ಅಂಗುಲೀ ಮಾಲೆಯನು, 
ಆ ಕರ್ಮ ಪಾಶವನು. ಮೇಣಂತೆ ಮಕುಟಿವನು, ಮೃತ್ಯುವಿನ 
ತೊತ್ತುತನದಪಮಾನ ಚಿಹ್ನೆಯನು ! 

(ಬುದ್ಧನ ಕಡೆಯೇ ದಿಟ್ಟಿಸುತ್ತಾ ಅಂಗುಲೀ ಮಾಲ ತನಗರಿವಿಲ್ಲದೆಯೇ ಮಾಲೆ ಮಕುಟಗಳನ್ನು 
ಕಳಚುತ್ತಾನೆ. ಅವನ ಮುಖ, ಹಾಗೆ ಮಾಡುವಾಗ ಅತೀವವಾದ ಯಾತನೆಯನ್ನು ಆ ಬಳಿಕ 
ಸಮಾಧಾನದ ಭಾವವನ್ನು ತಳೆಯುತ್ತದೆ). 

ಅಂಗುಲೀಮಾಲ 
ಹಗುರಾಯಿತು ಎದೆ 
ತುಂಬುತ್ತಿದೆ ಸೊದೆ 
ನನ್ನೀ ಜೀವನ ಕಣ ಕಣವನ್ನು 


೩೦ ಅಂಗುಲೀಮಾಲ 

ಹರಿಯುತ್ತಿದೆ ಮುದ 
ಮೈದೋರಿದೆ ಹದ 

ಪಾವನಗೈದಿದೆ ಚಣ ಚಣವನ್ನು 
ಬೆಳುದಿಂಗಳ ಹೊಳೆ 
ಕಾನನದೆಳೆಯೆಳೆ 

ಮೀಯಿಸಿ ತೊಳೆತೊಳೆದಾರೀತಿ 
ಬಾಳನು ತುಂಬಿತೊ 
ಪಾವನ ಗೈದಿತೊ 

ನಿನ್ನೀ ದೇವಮನೋಹರ ಪ್ರೀತಿ! 


ಬುದ 
[A) 


ಇನ್ನು ನಡೆ. ಸಾವತ್ತಿಯನು ಸಾರಿ 
ಪೇಳುವೆನು ಉಳಿದುದನು. 


ಅಂಗುಲೀಮಾಲ 
ಇರು ತಂದೆ. ಗುಹೆಗೈದಿ, ಪೇಳ್ತುದೆಲ್ಲವ ಪೇಳ್ಗು 
ಅವರ ಬದುಕಿಗೆ ದಾರಿಯನು ಗೈದು ಐತರುನೆ, 


ಬುದ್ಧ 
ಅವರರಿವರೆಲ್ಲವನು ಪಿಂಬಳಿಕೆ, ನಡೆಕಂದ, 
ಹಿಂತಿರುಗಿ ನೋಡದೆಯೆ ಮುಂದುವರಿ. ನಿಂತ ನಿಲು- 
ವಿನಲಿ ತೊರೆರೈದುವುದೆ ಸನ್ಯಾಸ! 
(ಬುದ್ಧ ಮುಂದೆ ಸರಿಯುತಾ ನೆ. ಅಂಗುಲೀಮಾಲ ಮಂತಮುಗೆ ನಂತೆ ಹಿಂಬಾಲಿಸುತಾ ನೆ). 
ಛ - ಲ ಛಿ | 
[35] 


ದೃಶ್ಯ ೪ 


(ಸಾವತ್ತಿಯ ಉಪವನ. ಬುದ್ದನ ಶಿಷ್ಯ ಸಮೂಹ ಚಿಂತಾಮಗ್ಗ ವಾಗಿ ಕುಳಿತಿದೆ ಆನಂದ 
ಮತ್ತೆ ಒಬ್ಬಿಬ್ಬರು ಸಮಾಧಾನದ ಮುಖಮುದ್ರೆಯನ್ನು ತಾಳಿದ್ದಾರೆ.) 


ಒಬ್ಬ ಶಿಷ್ಯ 
ಹಗಲುರುಳಿ ಇರುಳಾಯ್ತು 
ಇರುಳು ನಟ್ಟಿರುಳಾಯ್ತು 


ಮತ್ತೊಬ್ಬ ಶಿಷ್ಯ 
ನಟ್ಟಿರುಳು ಉಷೆಯಾಯ್ಕು 
ಉಷೆಯಳಿದು ಬೆಳಗಾಯ್ತು 


ಲಲ್ಲರೂ 
ಮೂಡನಿನ್ನೂ ಶಾಕ್ಯ ದಿನಮಣಿ ! 


ಮತ್ತೊಬ್ಬ ಶಿಷ್ಯ 
ಹಗಲು ಕಳವಳವಾಯ್ದು 
ಇರುಳು ಬೇಗುದಿಯಾಯ್ಕು 


ಒಬ್ಬ ಶಿಪ್ಯ 
ನಟ್ಟಿರುಳು ತಪವಾಯ್ತು 
ಉಪಷೆಯು ಆತಪವಾಯು 

ಎಲ್ಲರೂ 


ಬಾರನಿನ್ನೂ ನಮ್ಮ ಹೃನ್ಮಣಿ. 


ಷಿ 


ಅಂಗುಲೀಮಾಲ 
ಮತ್ತೊಬ್ಬ ಶಿಷ್ಯ 
ಬಾಳಿನ ಬನದಲಿ 
ಶೂನ್ಯದ ಗಾಳಿಯು 
ಚೀರುತ ಕುಣಿಯುತಿದೆ. 
ಮತ್ತೊಬ್ಬ ಶಿಪ 
ಬ ಳೆ 
ಭೀತಿಯ ಬೆಂಕಿಯು 
ನಾಲಗೆ ಚಾಚುತೆ 
ನುಂಗುತ ನೊಣೆಯುತಿದೆ. 
ಇನ್ನೊಬ್ಬ ಶಿಷ್ಯ 
ಬರುವನೋ ಅವನು 


ಬಾರನೋ ಅವನು 
ಬದುಕಬೇಕು ಏಕೆ? 


ಎಲ್ಲರೂ 
ನಮ್ಮೀ ನಾಳೆಗೆ 
ಅವನಾ ಬಾಳಿನ 
ಬರಿ ನೆನಪೇ ಸಾಕೆ ? 


ಎಳು 
ಮತ್ತೊಬ್ಬ ಶಿಷ್ಯ 
ಉರಿಸು ಉರಿಸು ಉರಿ 


ಆ ನಿರ್ವಾಣದ ಪರಿ 
ಬಾಳಿದು ಬೇಳಾಗಲಿ ಅದಕೆ. 


ಇನ್ನೊಬ್ಬ ಶಿಷ್ಯ 
ಅವನಿಲ್ಲದ ಬಾಳ್‌ 


ಎ೦ತಿರುವುದೊ ಪೇಳ್‌ 
ಆಳಾಗಲಿ ಸಾವಿನ ಮುದಳೆ. 


ಅಂಗುಲೀಮಾಲ ೩೩ 
ಅನಂದ 
ಏತಕೀ ಮೋಘದೀ ದುಮ್ಮಾನ? 
ಶ್ರೀ ಗುರುವಿನ ಎದೆಯರಿನಿನ ದಾನಸೆ 
ಇದುವೇ ನಾವೆಸಗುವ ಸಮ್ಮಾನ? 


ಎಲ್ಲರೂ 
ಬರುವನೋ ಅವನು 
ಬಾರನೋ ಅವನು 
ಬದುಕಬೇಕು ಏಕೆ? 


ಹಿನ್ನೆಲೆಗೆ ಇಬ್ಬರು 
ಮೂಡನಿನ್ನೂ ಶಾಕ್ಯದಿನಮಣಿ 
ಬಾರನಿನ್ನೂ ನಮ್ಮ ಹೃನ್ಮ ಣಿ! 


ಆನಂದ 


ರವಿಯು ಮುಳುಗಿ ಹೊಸತಾಗಿ ಇಂದು ತಾ 
ಮೂಡಿ ಬಂದ ತೆರದಿ . 

ಜಗವು ತಾನಿಂದು ಹೊಸೆತು ಬೆಳಕಿನಲಿ 
ಮಿಂದು ಬಂದ ತೆರದಿ 
ಬಂದೆ ಬರುವನವನು--ತಾ 
ನೈತಂದೆ ತರುವನವನು | 


ಒಬ್ಬ ಶಿಷ್ಯ 
ಬರುವನೆಂದೆಯಾ ? 


ಮತ್ತೊಬ್ಬ ಶಿಷ್ಯ 
ಬಂದನೆಂದೆಯಾ ? 


[3 


೩೪ ಅಂಗುಲೀ ಮಾಲ 
ಮತ್ತೊಬ ಶಿಪೆ 
ಬ py 
ತಂದನೆಂದೆಯಾ ? 


ಆನಂದ 
ನನ್ನೆದೆ ವಾಣಿಯು ನುಡಿಯಿಸುತಿರೆ 
ನಾ ಬಹನೆಂದೆ 
ತಹನೆಂದೇ . . 


[ಅಸ್ಟರಲ್ಲಿ ಒಬ್ಬ ಶಿಷ್ಯ ದೂರಕ್ಕೆ ಬೆರಳು ತೋರಿಸುತ್ತಾ | 


ಶಿಪ್ಯ 
ಯಾರದೈತರುತಿಹರು 
ಅಲ್ಲಿ ಆ ದೂರದಲಿ? 


ಹ 
ಒಬ್ಬ ಶಿಷ್ಯ 


ಬುದ್ಧದೇವನೆ ಏನು ? 


ಮತ್ತೂಬ್ಬ ಶಿಷ್ಯ 
ಸಿದ್ಧ ದೇವನೆ ಏನು? 


ಎಲ್ಲರೂ 


ಬಂದನೇ ಶಾಕ್ಕಮುನಿ ? ನಮ್ಮೆದೆಗೆ ಸೊದೆಯನ್ನು 
ತಂದನೇ ಶಾಕ್ಯಮುನಿ ? 


ಮತ್ತೊಬ್ಬ ಶಿಷ್ಯ 
ಅವನದೇ ಗಾಂಭೀರ್ಯ, ಅವನದೇ ರಾಜನಡೆ ! 
ಇರು, ನಿಲ್ಲು. ಅವನ ಹಿಂಗಡೆಗಾರೊ ಅವನನೇ 
ಅನುಸರಿಸಿ ಐತರುವವೋಲಿಹುದು. 


ಅಂಗುಲೀಮಾಲ ೩೫ 
ಮತ್ತೊಬ್ಬ ತಿಪ್ಯ 


ಕತ್ತಲೆಯ ಮೊತ್ತವನು ದಾಸನನ್ನಾಗಿಸುತೆ 
ರವಿದೇವ ನಡೆಯುವೊಲು ಕಾಣುತಿದೆ ! 


(ಅಷ್ಟ ರಲ್ಲಿ ಬುದ್ಧದೇವ, ಅವನ ಹಿಂದೆ ತಲೆತಗ್ಗಿಸಿದ ಅಂಗುಲೀ ಮಾಲ ನಡೆದುಬರುತ್ತಾ ರೆ) 


ಒಬ್ಬ ಶಿಷ್ಯ 
ಕಾಂಬ ಹಂಬಲದ ತುಂಬು ಹೊನಲಿದೋ 
ನಿನ್ನ ಕಾಣ್ಯೆ ವಾರಿಧಿಯನು, 
ಸೇರಿ ಬದುಕಾಯ್ತು, ಪೂರ್ಣ ಪಾವನವು 
ತನ್ನ ಜೀವನದ ನಿಧಿಯನು ! 


ಲಲ್ಲರೂ 

ಸುಸ್ವಾಗತ ಸುಸ್ವಾಗತ 

ಸ್ವಾಗತ ಶ್ರೀ ಬುದ್ಧ ನಿಗೆ! 
ಉದ್ದಾ ರದ ಮಹಮಂತ್ರದ 

ಕರುಣಾಸೂತ್ರ ನಿಬದ್ದ ನಿಗೆ! 
ಅವನತ ಮುಖಿ ಬೋಧಿಯ ಸಖಿ 

ನೀಡಿದ ನಿರ್ವಾಣ ಫಲಕ್ಕೆ ! 
ಯುಗಯುಗಗಳು ಬುವಿಬಾಳನು 

ಸೆಂಸೇಚಿಪ ಪುಣ್ಯ ಜಲಕ್ಕೆ ! 
ಸುಸ್ವಾಗತ ಸುಸ್ವಾಗತ 

ಸ್ಕ್ಯಾಗತ ಶ್ರೀ ಬುದ್ಧ ನಿಗೆ 
ಎದೆ ಬೆಳಗುವ ಮನ ತೊಳಗುವ 

ದರ್ಶನ ಸಂಶುದ್ಧ ನಿಗೆ! 


(ಬುದ್ಧದೇವ ರಂಗಮಧ್ಯಕ್ಕೆ ಬರುತ್ತಾನೆ. ಎಲ್ಲರೂ ನಮಸ್ಕರಿಸುತ್ತಾರೆ) I 

ಅಂಗುಲೀ ಮಾಲ 
ಬುದ್ಧ 

ಬಾ ಕಂದ ಬಾ ತಮ್ಮ ಬಾ ಗೆಳೆಯ, ಹತ್ತಿರಕೆ. 
ಆನಂದ ಇಗೊ ನಿಮ್ಮ ಸಂಘಕ್ಕೆ ಮತ್ತೊಂದು 
ಕಾಣಿಕೆಯ ನೀಡುತಿಹೆ. ಸ್ವೀಕರಿಸಿ. ಬಹು ದೂರ 
ಬಹಳ ದಿನ ನಡೆದಿದ್ದ ಕಿರಿತಮ್ಮ ಇದೊ ಇಂದು 
ಮತ್ತೆ ಮನೆಗೈದಿಹನು. ಅಪ್ಪಿಕೊಳಿ. 
ನಡೆ ಕಂದ, ನಿನಗಿನ್ನು ಇವರೆಲ್ಲ ಅಣ್ಣದಿರು. 


ಆನಂದ 
(ಸಮೀಪಿಸಿ ಅವನನ್ನು ಆಲಂಗಿಸಿಕೊಂಡು) 


ನಿನ್ನ ಪರಿಚಯವನೊಕೆ, ನಲುದಮ್ಮ. 


ಅಂಗುಲೀಮಾಲ 


ಅಂದು ಅಂಗುಲೀಮಾಲ, ಇಂದು ಬುದ್ಧ ಕರುಣಾಮಾಲ, 


ಎಲ್ಲರೂ 
[ವ 
(ಬೆಚ್ಚಿ ಬೀ ಳುತ್ತಾ) 


ಇವನೆ ಅಂಗುಲಿಮಾಲ? ಇವನೆ ಅಂಗುಲಿಮಾಲ ? 


ಬುದ್ಧ 
ಹಿಂದಷ್ಟೆ. ಇಂದಲ್ಲ. ಮುಂದಿನ್ನು ಪುಣ್ಯಾಕ್ಹ. 


ಒಬ್ಬ ಶಿಷ್ಯ 
ಬೆಚ್ಚು ತಿದೆ ನಮ್ಮೆ ದೆಯು, ಓ ಗುರುವೆ ಮನ್ನಿ ಸೈ. 
ನರರುಧಿರದೋಕುಳಿಯ ಕೇಳೀ ನಿಮಗ್ನ ನಿಗೆ 
ರುಚಿಸುವುದೆ ಸಂನ್ಯಾಸ? ಹರಿಣದೆದೆ ರಕುತ ಪಾ- 
ನಾಸಕ್ಕ ವ್ಯಾಘ್ರಕ್ಕೆ ಸವಿಯಹುದೆ ಹಾಲು ಹಣ್‌ ? 


ಅಂಗುಲೀಮಾಲ ೩೭ 
ಬುದ್ಧ 

ಆತಿ ಭೂತದ ವಿಕಟ ನೃತ್ಯಕ್ಕೆ ಎಡೆಗೊಡಲು 
ಹರಿಣ, ನರ, ವ್ಯಾಘುಕ್ಕೆ ಭೇದವಿನಿತೊಂದಿಲ್ಲ. 
ಆಶಾವಿಮುಕ್ತನಿಗೆ ಧರ್ಮಪಧ ಬದ್ಧ ನಿಗೆ 
ಮರುವುಟ್ಟು ದೊರೆತಂತೆ, ನಿರ್ವಾಣ ರಸಧಿಯಲಿ 
ಮಿಂದು ಬಂದಾ ಬಳಿಕ, ಜೊನ್ನ ದಲಿ ಮಿಂದ ತರು- 
ಗಳ ತೆರದಿ ಎಲ್ಲರೂ ಸೊಬಗನ್ನೆ ಸೂಸುವರು! 
ಆನಂದ, ಕಾವಿಯುಡುಗೊರೆಯನ್ನು ನೀಡವಗೆ! 

(ಆನಂದ ನಿಷ್ಕ )ಮಂಸುತ್ತಾನೆ) 


ಬಾ ಕಂದ. ಬಾ ಬಳಿಗೆ ಪುಣ್ಯಾಕ್ಟ- 


ಅಂಗುಲೀಮಾಲ 
ತಂದೆ, ಇ: ತಂದೆ 
ಬುದ 
೦ 
ಕೇಳು ಕಂದ, ಕೇಳು 


ನಿನ್ನ ಮನವನು ಕೊರೆವ ಸಂಶಯದ ಕೀಟಿವನು 
ಈಗಲೇ ಹೊರಹಾಕು. 


ಅಂಗುಲೀಮಾಲ 
( ಬುದ್ಧನ ಪಾದಗಳನ್ನು ಮುಟ್ಟಿ) 
ಒಲುಮೆಯ ಬಾನೇ ಕರುಣೆಯ ಕಡಲೇ 
ಕಲ್ಪತರುವು ನೀನು, 
ನಿನ್ನೀ ಕರುಣೆಗೆ ನಿನ್ನೀ ಒಲುಮೆಗೆ 
ಎಂತರ್ಹನೊ ನಾನು? 
ಜೀವದ ಹಂಗನು ತೊರೆದ್ಳೈ ತಂದೆಯೆ 
ಎದೆಗೆ ಸೊದೆಯ ಹರಿಸಿ, 


೩ಿಲೆ ಅಂಗುಲೀಮಾಲ 
ಪಾಪಿಯನೊಪ್ಪಿದೆ ಹೃದಯಕೆ ಅಪ್ಪಿದೆ 
ಪೀಯೂಷವನೇ ಸುರಿಸಿ 
ಇಂತಹ ಮಂಗಳ ಸನ್ನಿ ಧಿಯಲಿ ನಾ- 
ನೆಂತಿರುವೆನೊ ತಂದೆ? 
ನಿನ್ನೀ ಕರುಣೆಗೆ, ನಿನ್ನೀ ಒಲುಮೆಗೆ 
ಎಂತರ್ಹನೊ ನಾನು! 
ಬುದ್ರ 
೦ 
ಏಳ್‌ ಕಂದ. ನುಡಿಯದಿರು ನೀನಿಂತು, ಮೇಲಕೇಳ್‌. 
ಮಂಗಳಾಮಂಗಳಗಳೆರಡು ಕೇಳ್‌ ಒಂದೆ ಸಮ 
ನಿರ್ವಾಣದಗ್ನಿ ಯಲಿ! 
(ಅಷ್ಟರಲ್ಲಿ ಆನಂದ ಕಾವಿಯ ಅರಿವೆಯನ್ನು ತರುತ್ತಾನೆ. ಬುದ್ಧ ಅದನ್ನು ಪಡೆದು 
ಅಂಗುಲೀಮಾಲನಿಗೆ ಕೊಡುತ್ತಾ) 
ಇದೊ ಕಂದ ಇದನು ಕೊಳ್‌, 
ಅಗ್ನಿಯುಡೆ. ಒಳಗು ಹೊರಗೆಲ್ಲವನು ದಹಿಸುತ್ತೆ 
ಪರಿಶುದ್ಧಿ ಗೈಯುವುದು. ಅಂತರಂಗದ ಸಮತೆ 
ನೆರವ ನೀಡಲು ಇದಕೆ ಮೋಹಕಿದು ಮಹದಸ್ತ. 
ಕೊಳ್‌ ಕಂದ ಧರಿಸಿದನು. 


(ಅಂಗುಲೀ ಮಾಲ ವಿನಮ್ರನಾಗಿ ಅದನ್ನು ಸ್ವೀಕರಿಸುತ್ತಾನೆ. ಅದನ್ನು ಕಣ್ಣುಗಳಿಗೆ ಒತ್ತಿ 
ಕೊಂಡು ಮತ್ತೆ ಬುದ್ಧನ ಪಾದಗಳಿಗೆ ನಮಸ್ಕರಿಸುತ್ತಾ ನೆ) 


ಅಂಗುಲೀಮಾಲ 
ಪೇಳ್‌ ತಂದೆ, ಹಿಮಗಿರಿಯ ಮೀರಿರುವ ಪಾಪ ಭಾ- 
ರವನದನು ಕಳೆಯುವೊಡೆ ಪಧವಿಹುದೆ? ಉದ್ದರಿಸು 
ಎನ್ನನುದ್ಧ ರಿಸು ಓ ಗುರುದೇವ, ಪಾಪ ಕೂಪದಸಹ್ಯ 
ದುರ್ವಾರದಾಳದಿಂ ಮೇಲೆತ್ತು. ಪೇಳ್‌ ತಂದೆ 
ಇಹುದೆ ಪಥ? 


ಅಂಗುಲೀಮಾಲ ೩೯ 


ಬುದ್ಧ 
ಇದೆ ಕಂದ. ಸಹನೆ ಸಾಧನೆ ಬೇಕು ಅದನರಿಯೆ. 
ಕರ್ಮದಪರಂಪಾರವಾರಿಧಿಯ ವೀಚಿಗಳು 
ತೆಕೆಯೆದ್ದು ತೆರೆಯಿಳಿಯೆ, ತಚ್ಚ ೦ದಕನುವಾಗಿ 
ಲಾಸ್ಯ ತಾಂಡವವಾಡಿ ಬಳಲುವುವು ಜೀವಿಗಳು. 
ತೋರ್ಸೆಗಪರಂಪಾರವಾದುದೀವಾರಿಧಿಯ 
ಪಾಠರವನು ಪಡೆಯುವಾ ಹವಣರಿಯೆ ಅದುವೆ ತಾನ್‌ 
ನಿರ್ವಾಣದಂಬುಧಿಯ ರೂಪವನು ಪಡೆಯುವುದು. 
ಅಂದೆ ಬಿಡುಗಡೆ ನರಗೆ. ಆಸೆ ದುಃಖದ ಮೂಲ. 
ಧ್ಯಾನ ಖಡ್ಗದಿನದರ ಮೂಲವನು ತರಿದೊಗೆಯೆ 
ನಲುಮೆ ಕಾರಂಜಿಯಾಗುವುದು ಎದೆ. ಉಳಿದುದನು 
ನೀನರಿನೆ ಈ ಪಧದಿ ಬಹುದೂರ ನಡೆದಂದು. 


ಆನಂದ 
ಕರ್ಮವನು ಕುರಿತೊಂದು ಸಂದೆಗವು ಮೂಡುತಿದೆ. 
ಕೃಪೆಯಿಟ್ಟು ಕಳೆಯದನು ತಂದೆ. 

ಬುದ್ಧ 
ಕೇಳ್‌ ತಂದ. ಅರಿತಿಹೆನೆ ಪೇಳುವೆನು. 


ಅನಂದ 
ಹೈಮಾಚಲೋಪಮಂ ಬೆಳೆದು ನಿಂದಿರೆ ಕರ್ಮ 
ಒಂದೆ ಜನ್ಮದಲದನು ಸವೆಸಲಹುದೇ ಗುರುವೆ? 


ಬುದ್ಧ 
ಆನಂದ. ಹಿಡಿಯುಪ್ಪು ಬಟ್ಟಿ ಲಿನ ನೀರನ್ನು 
ಉಪು ಉಪ್ಪಾಗಿಸುತೆ ನಾಲಗೆಯ ಮುಟ್ಟಿಬಾ- 
ರದ ತೆರದಿ ಗೈವ ಶಕ್ತಿಯನು ಪಡೆದಿಹುದು : ಸರಿ, 
ಆದರದ, ನೀ ಗಂಗೆಗೆಸೆದರೋ ಕರಗಿಸುತ 


ಅಂಗುಲೀಮಾಲ 
ಹರಿಯುವಳು. ಅಂತೆಯೇ ನಿರ್ವಾಣದಾನಂತ 
ಸುಪ್ತಸಾಗರಕಿಹುದು ಎನಿತೊ ಹೈಮಾಚಲವ 
ಗರ್ಭದಲಿ ಹುದುಗಿಸುತೆ ಎದೆಯ ಬಡಬಾಗ್ನಿ ಯಿಂ 
ಹೆಸರಳಿಸಿ ಸಂಗಮಂಗೈಯುವಾ ಶಕ್ತಿ! 


ಅಂಗುಲೀಮಾಲ 
ಅರಿವು ದೊರಕಿತು ತಂದೆ. ನನ್ನ ಸಂಶಯಕೆಂದೆ 
ಉತ್ತರವ ನೀನಿತ್ತೆ. ಪೇಳ್‌ ಗುರುವೆ, ಇನ್ನೆನಗೆ 
ಕಜ್ಜವೇಂ ? ನಿನ್ನಾ ಣತಿಯ ಪಧದಿ ನಡೆವುದೇ 
ಇನ್ನೆನಗೆ ಪರಮ ನಿಕ್ಕಿ )€ಯಸಂ. 


ಬುದ್ಧ 

(ತುಸುಹೊತ್ತು ಮಾನದಿಂದ ಧ್ಯಾಸಿಸಿ) 
ಕರ್ಮ ಫಲದನುಭವವು ಪೂರ್ಣವಾಗುವ ಮುನ್ನ 
ನಿಜಶಾಂತಿ ದೊರೆಯದೈ. ಅದರಿಂದೆ ಸೆಲಕಾಲ 
ಹಳ್ಳಿ ಹಳ್ಳಿಯ ಸುತ್ತಿ ನಗರಗಳ ಸಂಚರಿಸಿ 
ಹಿಂದಿರುಗು. ಒಳಿತು ಕೆಡಕುಗಳೆಲ್ಲ 
ಒಂದೆಸಮ ಎಂಬುದನು ಮರೆಯದಿರು. 
ನಿಂದೆ ನುತಿಗಳು ಒಂದೆ. ಜೈಗಳಿನ ಸುರಿಮಳೆಯೊ, 
ಅಮೃತಾನ್ನ ದಾನವೋ, ಪುಷ್ಪಪಧ ಗಮನವೋ 
ಈಟಿಗಳ ತಿವಿತವೋ ಒಂದೆ ಸಮ ಎಂಬುದನು 
ಮರೆಯದಿರು. ಸಮತೆ ಹೃದಯದ ಶಕ್ತಿ. ಮೇಣದೇ 
ಮುಕ್ತಿಪಧದೂರೆಗೋಲ್‌. ನಡೆ ಕಂದ ಶುಭಮಕ್ಕೆ ! 


ಅಂಗುಲೀಮಾಲ 
(ಉಕ್ಕಿ ಬರುವ ಕಣ್ಣೀರನ್ನು ತಡೆಯಲು ಪ್ರಯತ್ನಿಸುತ್ತಾ) 
ತಂದೆ, ತಂದೆ . . . ಉಳಿದು ನಿನ್ನನು ನಾನು 
ನಡೆಯಲಾಕೆ ... ನೀನೆನ್ನ ಸರ್ವಸ್ವ. 


ಅಂಗುಲೀಮಾಲ ೪೧ 
ಬು ದೃ 
ಅಭಿಮಾನಕಿಂತ ಹಿರಿ ಶತ್ರು ಬೇರಿಲ್ಲವೈ ಕ೦ದ. 
ಮುಕ್ತಿಪಧಗಮನದಲಿ ಹಿರಿಯ ಆತಂಕವದೆ. 
ಯಾರ ನೆರವನೂ ಬಯಸದೆಯೆ ನಡೆ ಕಂದ. 
ಸಮೀರ ಸುಳಿವಂತೆ, ನಿನ್ನ ನೀ ನೆಮ್ಮಿನಡೆ. ಶುಭಮಕ್ಕೆ ! 
ಅಂಗುಲೀಮಾಲ 
ಮತ್ತೆ ನಿನ್ನನು, ಅಂತೆ ಈ ಎಲ್ಲ ಅನಿಮಿತ್ತ 
ಬಂಧುಗಳ ಕಾಂಬೆನೇ ತಂದೆ? 
ಬುದ 
೦ 
ಕಾಂಬೆಯೆಂದೇ ತೋರುವುದು ಕಂದ. 


ಅಂಗುಲೀಮಾಲ 


ಇಂದಿನಿಂದೇಳು ದಿನಗಳು ನಾನು ಚರಿಸುವೆನು. 
ಬಿಸ್ಲೆ ಬೇಳ್ಬುದ ಕಲಿವೆ. ಬಳಿಕ ಐತರುವೆ ನಾ. 
ನೀನಿಲ್ಲೆ ಇರಬೇಕು ಕಲ್ಪತರುವೆ. 


ಬುದ್ರ 
ಧ 


ಕರ್ಮಗತಿ ಅಂತಿರಲು ನಿನ್ನಿ ಜೈ ಸಲ್ಲುವುದು. 
ಪ್ರೇಮ ಭಿಕ್ತೆ ಯು ನಿನ್ನ ಹೃದಯಕ್ಕೆ ಸಲ್ಲುವುದು. 
(ಅಂಗುಲೀ ಮಾಲನೆದ್ದು ಬುದ್ಧ ಪದಕ್ಕೆ ಪ್ರಣಾಮ ಸಲ್ಲಿಸಿ ಹೊರಡುತ್ತಾನೆ. ನಿಧಾನವಾಗಿ 
ಕಣ್ಮರೆಯಾಗುತ್ತಾನೆ.) 
ಆನಂದ 
ಎಂಧ ಸೋಜಿಗವ ನಡೆಸಿದೆ ತಂದೆ. ಜೆಟ್ಟದೆದೆ- 
ಯಿಂ ಪೊಣ್ಣಿ ವಿಲಯನರ್ತನಗೈವ ಲೋಹರಸ- 
ಪೂರಕ್ಕೆ ತಂಪುಕಂಪುಗಳಿತ್ತು ನಲಿನಲಿದು 
ಬುಗ್ಗೆ ಚಿಮ್ಮುವ ಚೆಲುವು ಕಾರಂಜಿಯಾಗಿಸಿದೆ. 


೪.೨ 


ಅಂಗುಲೀ ಮಾಲ 
ಬುದ್ಧ 

ಮಾಣ್‌ ಕ೦ದ. ಅವನೆ ಸೋಜಿಗಕಾರ. ನಿಸ್ಪತ್ವ- 
ವೆಂದು ಜಗ ಬಗೆದ ಆ ಪ್ರೇಮಕ್ಕೆ ತನ್ನೆದೆಯ 
ತ್ಕ್ಯಾಗದಿಲ ಸತ್ವ ನೀಡಿದ ಜಸಕ ಪಾತ್ರನವ. 
ಅಚ್ಚರಿಯು ಜಗದ೦ದ ಆನಂದ. ಮರುನೆಲದ 
ಮಧ್ಯದಲಿ ತಿಳಿನೀರ ಬುಗ್ಗೆಯಿದೆ. ಒಡಲೆಲ್ಲ 
ಜಲವಾದ ವಾರಿಧಿಯ ಕಣಕಣವು ಉಪ್ರೋ ಉಪ್ಪು! 
ಸಾಕು ಕಂದ. ನೀವೆಲ್ಲ ಧ್ಯಾನದಲಿ ತೊಡಗುವುದ 
ಕಾ೦ಬಾಸೆ ನನಗಾಯ್ತು. 


ಅಲ್ಲರು 
ಬುದ ೦ ಶರಣಂ ಗಚ್ಛಾಮಿ; 
ಧಿ ಲ 


ಸಂಘಂ ಶರಣಂ ಗಚಾಮಿ; 
ಧಮ್ಮಂ ಶರಣ೦ ಗಚ್ಛಾ ಮಿ. 


(ಎಂದು ಹೇಳಿ ಎಲ್ಲರೂ ಧ್ಯಾನಕ್ಕೆ ಕುಳಿತುಕೊಳ್ಳುತ್ತಾರೆ. ತೆರೆ) 


ದೃಶ್ಯ ೫ ಕ 
(ಏಳು ದಿನಗಳ ಬಳಿಕ. ಜೇತವನದಲ್ಲಿ ಬುದ್ಧ ದೇವ ಶಿಷ್ಯರೊಡನೆ ಮಾತನಾಡುತ್ತಿ ದ್ಹಾಸೆ) 


ಅನಂದ 
ಎದೆತುಂಬ ಆನಂದ. ಧ್ಯಾನದೇಕಾಗ್ರತೆಯ 
ಸಾನಂದದನುಭೂತಿ ಎದೆಯ ತುಂಬಿದೆ ತಂದೆ. 
ಅರಿವಿನಾಚೆಗೆ ಇರವು. ಇರವಿನಾಜಿಗೆ ಬಯಲು. 
ಇದು ಮನದ ಭ್ರಾಂತಿಯೋ ಮೇಣ್‌ ಅಂತ್ಯಶಾಂತಿಯೋ 
ಒಂದು ತಿಳಿಯದ ಮರುಳು ನಾನಾಗಿಹೆನ್‌. 


ಬುದ್ಧ 
ದಿಟಿ ಕಂದ. ಇದೊ ನೋಡು, ಮುಂಜಾನೆ ಬಿಸಿಲಿನಲಿ 
ಮಿಂದು ಕಿಲಕಿಲನಕ್ಕು ಲಾಸ್ಯ್ಯವಾಡಿಹ ಲತೆಯ 
ತುದಿಯಲ್ಲಿ ಅರಳಿರುವ ಸುಂದರ ಸುಪುಷ್ಪದೊಲು 
ಧ್ಯಾನಾಗ್ರದಲಿ ಅರಳುವುದು ಅನಂತಶಾಂತಿ. 


ಒಬ್ಬ ಶಿಷ್ಯ 
ಅಂಗುಲೀಮಾಲನೈತರುವ ದಿನವಿದಲ್ಲವೆ 
ತಂದೆ? 
ಬುದ 
[AY 
ಬರಬಹುದು ಕಂದ. 


ಮತ್ತೊಬ್ಬ ಶಿಷ್ಯ 
ಗುರುದೇವ. ರಾಜಗೃಹದತ್ತಣಿಗೆ ತೆರಳುನೆವು 
ನಾಳೆ ನಾವೆಂದೆಂಬ ಆಣತಿಯನಿತ್ತಿ ಹಿರಿ. 
ಇಂದು ನೆನಪಾಗಿಸೆಲು ಹೇಳಿದಿರಿ. 


೪೪ ಅಂಗುಲೀಮಾಲ 
ಬುದ್ಧ 
ಒಳಿತು ಕಂದ. ನಾಳೆ ಮುಂಜಾನೆ ರವಿಂುದಂಯಕಿ೦ 
ತುಸ ಮುನ್ನ ಧ್ಯಾನವನು ಮುಗಿಸುತ್ತೆ ಇಲ್ಲಿಂದ 
ತೆರಳೋ£ಣ. 
(ಅಷ್ಟರಲ್ಲಿ ಒಬ್ಬ ಶಿಷ್ಯ ಓಡೋಡಿ ಬರುತ್ತಾನೆ) 
ಶಿಷ್ಯ 
ಗುರುದೇವ . . . ಗುರುದೇವ. 
ಬುದ 
ಎ 
ಪೇಳ್‌ ಕಂದ. 
ಶಿಷ್ಯ 
ಅಂಗುಲೀಮಾಲ ಅ೦ಗುಲೀಮಾಲ . . . 
ಬುದ 
fe) 
ಶುಭಮಕ್ವೆ. ಆದರೇತಕೀ ಉದ್ರೇಗ ? 
ಶಿಪ್ಯ 
ತಂದೆ, ಆತನ್‌ . . . ಆತನ್‌. 
ಬುದ 
ಲ 
ಆತನೇ ವಾಗಿ ಹನ್‌ ? ಮಡಿ. 
ಶಿಷ್ಯ 
(ಒಂದೇ ಉಸುರಿಗೆ) 
ರಕ್ಕದಲಿ ಮಿ೦ದಿಹನ್‌, ವಿಕೃತಾ೦ಗನಾಗಿಹನ್‌. 
ದಾರಿಹೋಕರದಾರೊ ಆಸರೆಯ ನೀಡಿರಲ್‌ 
ಕರುಳು ತತ್ತರಿಪ೦ತೆ ನರಳುತ್ತ, ಬರುತಿಹನ್‌. 
(ಎಲ್ಲರೂ ಅಯ್ಯೋ ಎಂದು ನರಳುತ್ತಾರೆ) 


ಅಂಗುಲೀಮಾಲ ೪೫ 
ಬುದ್ಧ 

ಏತಕೀ ಉದ್ವೇಗ? ದುರ್ವಾರ ಕರ್ಮಗತಿ. 

ಕರ್ಮ ಶಕಟದ ಲೋಹ ಚಕ್ರಕ್ಕೆ ತಲೆಯೊಡ್ಮಿ 
ನೋವಿಲ್ಲದಿರಬಹುದೆ ? ಒಡಲೊಡನೆ ಜನಿಸಿದಾ 

ಕರ್ಮ ಕವಚವ ಹರಿದು ಕಿತ್ತೆಸೆದು ಬರುವಂದು 

ಒಂದಿನಿತು ರಕ್ತವುಕ್ಕಲ್ಕೇಕೆ ಉಬ್ಬೆ ಗವೊ [ 

ಅವನಿನ್ನು ನಿರ್ಮುಕ್ತ. ಪ್ರಣ್ಯಾಕ್ಷ ನೆಂದೆಂದು ! 


(ಇಷ್ಟ ರಲ್ಲಿ ಇಬ್ಬರು ದಾರಿಹೋಕರನ್ನು ನೆಮ್ಮಿ ನರಳುತ್ತ ಅಂಗುಲಿಮಾಲ ಪ್ರವೇಶಿಸುತ್ತಾನೆ) 


ಅಂಗುಲೀಮಾಲ 


ಎಲ್ಲಿ?. .. ನನ್ನ... ಆ... ತಂದೆಯೆಲ್ಲಿ? 
ಎಡೆಗಪ್ಪಿ ನಲಿದ ಆ... ಮಾತೆಯೆಲ್ಲಿ? 
ಮಂಗಳದ . . . ಕಂದೆರೆದ ಆ... ಗುರುವದೆಲ್ಲಿ? 
ನನ್ನೆದೆಯ . . . ನೆಚ್ಚರಿಸಿ ಅರಿವ ಬೆಳಕನು ತಂದ 
ರವಿದೇವನೆಲ್ಲಿ . . .? 


ಬುದ 
ಎ 
ಇದೊ ಇಲ್ಲಿ... ಬಾ ಕಂದ. 


(ಎಂದು ಹೇಳಿ ಫೀರದಿಂದೆದ್ದು ಅಂಗುಲೀಮಾಲನ ಬಳಿಗೆ ಬರುತ್ತಾನೆ. ಅಂಗುಲೀಮಾಲ ಬುದ್ಧನ 
ಪಾದದಡಿ ಕುಸಿಯುತ್ತಾನೆ. ಬುದ್ಧ ಅಲ್ಲೇ ನೆಲದ ಮೇಲೆ ಕುಳಿತು ಅಂಗುಲೀಮಾಲನ ತಲೆಯನ್ನು 
ತೊಡೆಯಮೇ ಲಿಟ್ಟು ಕೊಳ್ಳುತ್ತಾನೆ) 

ಬುದ 
ಧ 
ಏನಿದಂಗುಲಿಮಾಲ ? ಏನಾಯ್ತು, ಪ್ರಣ್ಛಾಕ್ಚ? 


ಅಂಗುಲೀಮಾಲ 
ನೀರು . . . ತಂದೇ . . . ನೀರು. 


೪೬ ಅಂಗುಲೀಮಾಲ 
ಬುದ 
೦ 
ಆನಂದ. ಕಮಂಡಲನು ತಾ. 


(ಆನಂದ ಕಮಂಡಲನ್ನು ತಂದು ಬುದ್ಧ ನ ಕೈಗೆ ಕೊಡುತ್ತಾನೆ. ಬುದ್ಧದೇವ ಅಂಗುಲೀಮಾಲನ 
ಬಾಯಿಗೆ ನೀರನ್ನು ಹಾಕುತ್ತಾನೆ.) 


ಅಂಗುಲೀಮಾಲ 
ಬದುಕಿದೆನೊ ತಂದೆ, ತವ ಕೃಪೆಯಿಂದೆ 
ಹ ನಿನ್ನ ಕರುಣೆಯ ತೆರದಿ ಅಮೃತೋಪಮಂ 
ಈ ಜಲಂ! 


(ಅಷ್ಟರಲ್ಲಿ ಉಳಿದ ಶಿಷ್ಕರು ಸುತ್ತ ನೆರೆದು ಅವನ ಗಾಯಗಳನ್ನು ತೊಳೆದು ಮದ್ದು ಹಾಕಿ 
ಬಟ್ಟೆ ಕಟು ತ್ತಾ ರೆ.) 


ಬುದ್ಧ 
ಪೇಳ್‌ ಕಂದ, ವುಣ್ಯಾಕ್ಲ. ಏತಕೀಪರಿಯಾಯ್ತು, 
ಹಗೆಯು ಹೊಗೆಯಾಡಿತೇ ? ಜನ ನಿನ್ನ ಹೊಡೆದರೇ ? 


ಪ್ರಣ್ಯಾಕ್ಟ. ಒಂದೆ ಕಣ್‌ ನೋಡುತಿದೆ. ಮತ್ತೊಂದಕೇನಾಯ್ತು ? 


ಆನಂದ 


ಗುರುದೇವ, ತಲೆಯೊಡೆದು ಮತ್ತಿದೋ 
ಸೋರುತಿದೆ ರಕುತ. 


ಬುದ್ಧ 
ಮತ್ತಷ್ಟು ಮದ್ದತಾ ಇಲ್ಲಿ ಆನಂದ. 
(ಆನಂದ ತಂದ ಮದ್ದನ್ನು ತಾನೇ ಅಂಗುಲೀಮಾಲನ ತಲೆಯೊಡೆದ ಭಾಗಕ್ಕೆ ಹಾಕಿ ಕಟ್ಟುತ್ತಾ) 


ಒರೆ ಕಂದ. ಏಕೆ ಹಿ೦ಜರಿಯುತಿಹೆ | 


ಅಂಗುಲೀಮಾಲ ೪೭ 


ಅಂಗುಲೀಮಾಲ 
ಏನನೊರೆಯಲಿ ತಂದೆ? ಜನ ಬಡಿದಕೆನ್ನ ಲೇ ? 
ಅದು ಸುಳ್ಳು ಜನಪದದ ಬಂಧುಗಳಿಗಾನಿತ್ತ 
ಕಾಣಿಕೆಯ ಇಂದು ಹಿಂತಿರುಗಿ ನೀಡಿದರವರು. 
ಒಳಿತೆಂದು ಸ್ವೀಕರಿಸಿ ಬಂದಿಹೆನು. 


ಬುದ್ಧ 
ಎಲ್ಲರೂ ಅರಿವಂತೆ ನುಡಿ ಕಂದ. ಏನಾಯ್ತು. 


ಅಂಗುಲೀಮಾಲ 
ಏನು ಆಗಲೆ ಇಲ್ಲ. ನೀನಿತ್ತಪಾತ್ರೆಯನು 
ಹಿಡಿದು ಭಿಕ್ಟಕೆ ನಡೆದೆ. " ಭಿಕ್ಷೆ ತಾಯೀ ' ಎಂದೆ. 
ನಾನಂದು ಖಡ್ಗಕಾಳಿಯ ಹೊತ್ತು ನಡೆದಂದು 
ಎಂತೊ ಮೂರ್ಛೆಗೆ ಸೆಲದೆ ಅಂತಿಂತು ಉಳಿದವರು 
ಗುರುತಿಸುತೆ ನನ್ನನ್ನು, ಮೇಲೆವಾಯುತೆ ಬಂದು 
ಕೈಗೆ ಸಿಕ್ಕಿದ ಕೊಡಲಿ ಕುಡುಗೋಲುಗಳ ತಂದು 
ಕಣ್ಣು ಕಿವಿಗಳ ಲೆಕ್ಕ ಸಜೆ, ನಡುನಡುವೆ ಶಪಿಸುತ್ತ, 
ಹೇರಿದರು. 


ಬುದ್ಧ 
ಸುಮ್ಮನಿದ್ದೆ ಯ ಆಗ? 


ಅಂಗುಲೀಮಾಲ 
ಇಲ್ಲ. ಪೆಟ್ಟು ಪೆಟ್ಟಿ ಗು, " ಜಯಬುದ ಸ್ಲಗುರುದೇವ ' 
"ಜಯ ಬುದ್ದ EEN ಎನುತಿದ್ದೆ. ಓ ಪಾಪ, 
ಅದು ತಾನೆ ಸೀಟು ನಾಗೈದ ಇಂಕು 
ನೆನೆಯುತಿರೆ ಅದರ ಮುಂದಿದು ಅಲ್ಪ ಶಿಶು. 
ಒಂದೊಂದು ಘಾತಕೂ ಮೈಯುಬ್ಬುತಿತ್ತು, 
ಎದೆ ನಲಿಯುತಿತ್ತು. 


೪೮ 


ಅಂಗುಲೀಮಾಲ 


ಸುತ್ತಲೂ ಉನ್ಮತ್ತ ರವ, ನಡುವೆ ಘಾತಗಳ ಮಾಲೆ. 
ಸಂತೆ ಮಂದಿಯ ನಡುವೆ ನಿಂತು ನೋಡುವ ಶಿಶುವ 
ಹೋಲಿದ್ದೆ ಸ ಕೊಟ್ಟಿ ಕೊನೆಯಾಘಾತ. ಅಪೂರ್ವ- 
ದನುಭೂತಿಯನು ಉಸುರಲಾರದೆ ಎದೆಯು ತ- 
ಲ್ಲಣಿಸುತಿದೆ, ಬಿಕ್ಕುತಿದೆ. ಕೊಟ್ಟ ಕೊನೆಯಾಘಾತ ! 
ನನ್ನ ಸಹ್ಯದ ಮುಖಕೆ ಕನ್ನ ಡಿಯ ಹಿಡಿದ ತೆರ 
ದೈತ್ಯರೂಪಿನ ನರನು ಕೈಯ ಕೊಡಲಿಯತೆತ್ತಿ 

ತಲೆಯ ಮೇಲಿಳುಹಿದನ್‌. "" ಜಯ ಬುದ್ಧ ಗುರು '' ಎಂಡೆ; 
ತಲೆ ಸುತ್ತಿ ಒರಗಿದೆನ್‌. ಒರಗಿದೆನ್‌ ಒಳಿತಕ್ಕೆ. 

ಎದೆಯ ಕದ ಒಡೆದುದಯ್‌. ಉಕ್ಕಿ ಹರಿಯಿತು ಕಡಲು : 
ಹನಿಯೆಲ್ಲ ಹಾಲು. ತೆರೆಯೆಲ್ಲ ಜೇನು! 

ಸವಿದೆನೋ ನಾ ಸವಿದೆ, ಎಲ್ಲೆಯಿಲ್ಲದೆ ಸವಿದೆ. 
ಮುಳುಮುಳುಗಿ ಮೇಲೆದ್ದು ತೆರೆತೆರೆಯಲೀಸಾಡಿ 

ಮತ್ತೆ ಮತ್ತದನೆ ಸವಿದೆ. ಓ ಮತ್ತದೋ 

ಉಕ್ಕಿ ಬರುತಿದೆ ಕಡಲು, ಹನಿ ಹನಿಯು ಮುತ್ತಾಗಿ, 
ಮುತ್ತು ಹಾಲ್‌ ಮುತ್ತಾಗಿ, ಹಾಲ ಹಿಂಗಡೆ ಜೇನು 
ಜೇನ ಹಿಂಗಡೆ ಹಾಲು ಹರಿದು ಬರುತಿದೆ ತಂದೆ, 

ಉಕ್ಕಿ ಬರುತಿದೆ ತಂದೆ, ನಾ ಮಿಂದೆನೋ ಮಿಂದೆ. 


ಬುದ್ಧ 
ನೀ ಧನ್ಯನೈ ಕಂದ, ಎಲ್ಲರಿಗು ಸುಲಭದಲಿ 
ದೊರೆಯದೀ ಆನಂದ. 
(ಎಂದು ಉತ್ತರೀಯದಿಂದ ಗಾಳಿ ಹಾಕುತ್ತಾನೆ) 
ಅಂಗುಲೀಮಾಲ 
(ಕ್ಷೀಣಸ್ವರದಲ್ಲಿ) 
ಎಲ್ಲರಿಗು ಸುಲಭದಲಿ ದೊರೆಯದೀ ಆನಂದ! 
ಬುದ್ಧ ನಂಕದಲಿ ತಲೆಯಿಟ್ಟು ನಿದ್ರಿಪಾನಂದ | 


ಅಂಗುಲೀಮಾಲ ೪೯ 
ಬುದ್ಧ ಕರ ಸಂಸ್ಸರ್ಶದಮೃತ ಮಧುರಾನಂದ! 
ಬುದ್ಧ ವಸ್ತ್ರಾಂಚಲದ ಮಲಯಾನಿಲಾನಂದ ! 
ಎಲ್ಲರಿಗು ಸುಲಭದಲಿ ದೊರೆಯದೀ ಆನಂದ! 
ಧನ್ಯ ನಾನ್‌. 
ತಂದೆ... ಇನ್ನಿ ನಿತು ನೀರ್‌ ... 


(ಬುದ್ಧದೇವ ಅವನಿಗೆ ಮತ್ತಷ್ಟು ನೀರನ್ನೆ ರೆಯುತ್ತಾನೆ) 


ಬುದ್ಧ 
ನೀನಿನ್ನು ನುಡಿಯದಿರು ಪುಣ್ಯಾ, ಬಳಲಿರುವೆ. 


ಅಂಗುಲೀಮಾಲ 
ಎರಡು ನುಡಿ ಮುಡಿಯುವೆನ್‌ ನುಡಿಯಲಾರೆನು ಬಳಿಕ ; 
ಓ ತಂದೆ ನೀನಂದು ಬಂದಂದು "" ನೀನಿನ್ನು 
ನಿಂತಿಲ್ಲ, ನಿಂತೆ ಇರುವೆನು ನಾನು'' ಎಂದೊರೆಡೆ. 
ಉಸಿರು ಹಾರುವ ಮುನ್ನ ಅದರರ್ಧವನು ಅರಿವ 
ಬಯಕೆಯಾಗಿದೆ ನನಗೆ! 


ಬುದ್ಧ 
ತಂದ ಅದು ಮುಗಿದ ಕತೆ; ಕರ್ಮ ಚಕ್ರಕೆ ಸಿಲುಕಿ 
ಸುತ್ತುತಲೆ ನೀನಿರುವೆ ಎಂದೆಂದೆ. ಇಂದಿನಾ 
ಪರಿ ಬೇರೆ. ನೀನದನು ಮುಗಿಸಿರುವೆ, 
ನಿಲುಗಡೆಯನೈದಿರುವೆ. 


ಅಂಗುಲೀಮಾಲ 
ಕರುಣಾಳು, ಗುರುದೇವ. ಜನರೇಕೆ ಕಣ್ಣೊಂದ 
ಉಳಿಸಿದರೊ ಎಂದಾನು ಚಿಂತಿಸುತಲಿದ್ದೆ . ಅರಿ- 
ವಾಗುತಿದೆ ಈಗ. ನಿನ್ನ ಮುಖದರ್ಶನವ ಮಾಡುತ್ತ 


ಅಂಗುಲೀಮಾಲ 


ಮಾಡುತ್ತ ಪರಮ ವಿಶ್ರಾಂತಿಯನು ಪಡೆವ ಭಾ- 
ಗ್ಯವನಿತ್ತು ಪುಣ್ಯಾತ್ಮರುಳುಹಿದರು. 


ಬುದೆ 
ಎ 
ಹಾಲ ತಾ ಆನಂದ. 
(ಆನಂದ ತರುತ್ತಾ ನೆ ನಿಧಾನವಾಗಿ ಹಾಲೂಡುತ್ತಾ) 
ಹುಡಿ ಕಂದ. ಜೇತರಿಸಿಕೋ ಈಗ. ಬಳಿಕ ನುಡಿ. 


ಅಂ೦ಗುಲೀಮಾಲ 


ನಿನ್ನ ಕಣ್ಣಿದೊ ತಂದೆ, ತಾಯೆದೆಯ ತೆರದಲ್ಲಿ 

ಹಸಿರು ಬಯಲಾಗುತಿದೆ ; ಅದೊ ನಾನು ಏಳೆಶಿಶುವು. 
ಬಾ ಆಟಿವಾಡುವಂ . . . ನೀನಾರು ಧವಳಾಂಗ ! 
ಓಮರೆತೆ, ಕೆಳೆಯನೈ. 

ಹಸಿರು ಬಯಲಾಟ ಸಾಕಾಯ್ತು ಬಾ-- 

ಅದೊ ಕಡಲ್‌ ಮೊರೆಯುತಿದೆ. ಉಕ್ಕಿ ಹರಿಯುತಿದೆ. 
ಬಾ ಗೆಳೆಯ ಬಾ. ತೆರೆಯ ಕುದುರೆಯನೇರಿ 
ಸುತ್ತೋಣ ಬಾ. ಬಾ ಕೆಳೆಯ ಅದೊ ಕಡಲ್‌ ... 


(ಹೀಗೆ ಹೇಳುತ್ತಾ ಕಣ್ಣು ಮುಚ್ಚು ತ್ತಾನೆ. ತಲೆ ಕುಸಿಯುತ್ತದೆ) 


ಬುದ್ಧ 
(ಸುತ್ತಲೂ ನೋಡಿ) 
ಆನಂದ, ಸೋದರರೆ, ಏಕೆ ಕಂಬನಿ ಮಾಲೆ? 
ಬಗೆ ಮುಗುಳ ಮಾಲೆಯಂ ಮೇಣ್‌ ಜಗದ ಪೂಜೆಯಂ 
ಸೈಕೊಳುವ ಪ್ರಣ್ಯಭಾಜನ ಮೂರ್ತಿಗಿಂತೇಕೆ 
ಅಶ್ರುಮಾಲೆ ಸಮರ್ಪಣಂ? 
(ಏಳುತ್ತಾ) 


ಇವನಂತ್ಯ ಕರ್ಮಕ್ವೆ ಅಣಿಮಾಡಿ. 


ಅಂಗುಲೀಮಾಲ ೫೧ 


ಅನಂದ 
ನಿನ್ನ ಕರುಣಾ ಣಾನಿಳನ ಪುಣ್ಯ ಸಂಸ್ಕರ್ಶನದಿ 
ಗ ಚಂದನದ ಹ ಕೆತ್ಕಿದರು 
ಕಂಪನೇ ಸೂಸಿತ್ತು. ಇಂದೀಗ ತನ್ನನೇ 
ತಾ ದಹಿಸಿ ಒಗಕಿದಿಗೊ ಸಾರಲಿದೆ 
ನಲುಮೆ ಸಂದೇಶಮಂ. 


ಬುದ್ಧ 
ಶುಭಮಕ್ಕೆ, ಸೊಗಮಕ್ಕೆ, ಧರ್ಮಕ್ಕೆ ಮಂಗಳಂ. 
(ತರೆ ನಿಧಾನವಾಗಿ ಬೀಳುತ್ತದೆ ಕೊನೆಗೆ ಈ ಹಾಡು ಕೇಳಿಸುತ್ತದೆ) 

ಒಲುಮೆಗೆ ಕೆಳೆ ನಲುಮೆಗೆ ಕಳೆ 

ಹಗೆಗೂ ಕೆಳೆ ಆನನ ಶ್ರೀಚರಣಂ, 
ಸ್ಪರ್ಶದಿ ಬಗೆ ದಳವರಳಿಪ 

ಮಂದಸ್ಮಿತ ಸುಮನೋಜ್ವಲಕಿರಣಂ, 
ಮುಗಿಲಂಚಿನ ಬಗೆಯೆತ್ತರ- 

ದಿಂದೀ ಬುವಿ ಮುಟ್ಟು ವನಂ, 
ಒಗದಬಿತ್ತರ ಮುಗಿಲೆತ್ತರ 

ಸ್ಫರ್ಮಾಡವ ಕಟ್ಟು ವನಂ, 
ಚೈತನ್ಯದ ಮಂದಾನಿಲ- 

ನೊಲು ಜಗವಂ ಸುತ್ತಿರುವಂ, 
ಆ ಬುದ್ಧ ಗೆಶ್ರೀ ಶುದ್ಧಗೆ 

ಬದಾ ್ಲಿತ್ಯರ ಬುವಿ "ಛಾಳಿನ ಹರಣಂ 

ಸೊ ಶರಣಂ. 


ಓಂ ಶಾಂತಿಃ ಶಾಂತಿಃ ಶಾಂತಿಃ 


